

සජ්ඣාතයේ මෙහෙයුම

# ප්‍රතිපත්ති

## ශ්‍රී ලංකා



මහේස්වරියා

ranil2024.lk




# ප්‍රතිචේද

## ශ්‍රී ලංකා

රනිල් වික්‍රමසිංහ  
රணිල් වික්‍රමසිංහ  
**Ranil Wickremesinghe**







රනිල් සමග  
රට දිනවන වසර පහක්

## පස් අවුරුදු මෙහෙයුම

- පේරවාදු වෙළෙඳ ආර්ථිකය
- ක්‍රියාත්මකය - 2025 න් ඔබ්බට...
- ප්‍රභාස්වර සමාජයක් කරා
- මව්බිම දිනවලු
- එකමුතු ශ්‍රී ලංකා



# බදුකියල බදුකියල බදු - පුළුවන්...!! ටො ඒක කළා....!!

රටේ ආර්ථිකය පුපුරා සුන්නද්දලි වෙලා ගිය වෙලාවේ කිසිදු දේශපාලන පක්ෂයක්, කිසිදු නායකයෙක් රට යළි ගොඩ නැගීමේ අභියෝගය ධාර ගත්තේ නැහැ.

මම ධාර ගත්තා.

ඒ කතාව ඔබ සැවොම දන්නවා.

ඔබට මතකද වසර දෙකකට කලින් පැවති ඒ අරාජික යුගය?

ගැස් ටැංකි කර තියාගෙන පෝලිම්වල දවස් ගණන් හිටියා. අම්මා උදේ.. දුව හැන්දෑවෙ... තාත්තා මහ රෑ. පුතා පාන්දර.... ක්‍රිවිලරයට, වාහනයට පෙට්‍රල් ටික ගහගන්න රෑ තිස්සේ වාහන ඇතුළේ නිදිමැරුවා. තෙල් පෝලිම්වල ජීවිත හානි පවා සිද්ධ වුණා.

කියන්න කෙනෙක් හිටියේ නැහැ. අහන්න කෙනෙක් හිටියේ නැහැ. පීඩනය දරා ගන්න බැරුව ජනතාව පාරට බැස්සා. උද්ඝෝෂණ කළා. ගෙවල් ගිනි තිබ්බා. මන්ත්‍රීවරු මහ පාරේ මරා දැමීමා.

අගමැතිතුමා ඉල්ලා අස්වුණා. ජනාධිපතිතුමා ඉවත් වුණා. පුරාපේරු කතා කියමින් සිටි සියලුම දේශපාලන නායකයින් බැයි කියල, බැයි කියල අනුමුඛවල හැරගුණා.

මම යූ.එන්.පී.යේ විටි මන්ත්‍රීකමෙන් පාර්ලිමේන්තුවට ගිහින් උන් තනි මිනිසා. අන්තිමේදි මගේ ගෙටත් ගිනි තිව්වා. රටම ගිනි ගත්තා.

ආයෙන් කවමකවදාකවත් සාමකාමී රටක්, විඳවන්නේ නැතුව ජීවත් වෙන්න පුළුවන් රටක් හදන්න පුළුවන් වෙයි කියලා කවුරුවත්ම හිතුවේ නෑ. ඒක හීනයක්ම වුණා.

ඒත් හැමදාමත් අප්‍රමාණව රටට ආදරය කළ මට, මේ ගිනි ගන්නා රට දැක දැක හැරගෙන්න හිතුවේ නෑ. මියෙමිවා, රැකෙමිවා කියා මං ගින්නට පැන්නා. ඒ ගින්න නිව්වා.

අද මේ රටේ මිනිස්සු හිනා වෙලා ඉන්න හැටි දකිනකොට, අමාරුවෙන් හරි තුන් වේල කනවා දකිනකොට, ක්‍රිවිල් - යාන වාහන පාරේ දුවනවා දකිනකොට, කාලෙකට පස්සේ අවුරුදු උත්සව, තෙපොංගල් උත්සව, රාමසාන් උත්සව සතුටින් සමරනවා දකිනකොට, වෙසක් සැරසිලි නත්තල් සැරසිලි පාර දෙපැත්තෙ ඉදිවෙනකොට, දන්සැල් දහස් ගණන් රට පුරා සංවිධානය වෙනකොට, මට දැනෙන්නේ නිරාමිස සතුටක්.

එදා හැරගි හැරගි උන් දේශපාලනඥයන් අද කලවලියට ඇවිත් ජනාධිපතිවරණයක් පැවැත්වීමට අවශ්‍ය බිලියන 10 ක මුදල් ජාතික ආර්ථිකයට සොයා දුන් මට පස්පඩංගුවේ බැණ වදින කොට මං බලා ඉන්නේ උපේක්ෂාවෙන්.

ඔව්..! මං ධාර ගත්තේ බංකොලොත් රටක්. දැන් අපි බංකොලොත්භාවයෙන් මිදෙමින්, ණය ප්‍රතිව්‍යුහගතකරණ කටයුතු අවසන් කර ගෙන ඉදිරියට යනවා.

2019 අවුරුද්දේ මං අගමැති තනතුරෙන් ඉවත්ව යද්දි අපේ දළ දේශීය නිෂ්පාදිතය අමෙරිකානු ඩොලර් බිලියන 89 ක්. හැබැයි 2022 ජනාධිපති පදවිය ධාර ගනිද්දි එය අමෙරිකානු ඩොලර් බිලියන 76.9 ක්. ඒ කියන්නේ ඩොලර් බිලියන 12.1 කින් පහත වැටිලා..!

නමුත් 2023 අවසන් වෙද්දි අපට පුළුවන් වුණා එය ඩොලර් බිලියන 84.4 ක් දක්වා ඉහළ නංවන්න.

මේ යන ගමන ඉදිරියටම ගියොත් 2025 අවසන් වෙද්දි එය ඩොලර් බිලියන 89 දක්වා ඉහළ නැංවෙනවා. එතැන් සිට දවසින් දවස එය ඉහළ නැංවෙනවා. දළ දේශීය නිෂ්පාදිතය ඉහළ යන්න යන්න අපේ ආදායම් වැඩි වෙනවා. මිලදී ගැනීමේ ශක්තිය ඉහළ නැංවෙනවා. ජීවන

තත්ත්වය උසස් වෙනවා.

මම දැන් අසීරු වැල් පාලමේ ගමන සෑහෙන දුර ඇවිත් තියෙනවා.

ඔබ දැන් කිසියම් සහනයක්, නිදහසක් ලබන්නේ පසුගිය කාලය පුරා ණය නොගෙවූ නිසා කියලා සමහරු කියනවා. ඒක ඇත්තම නෙවෙයි.

මේ අසීරු ගමන් මග තුළ අපි ණය ගෙව්වා. 2022 වසරේ ඩොලර් බිලියන 2.5 ක් පමණ. 2023 දී ඩොලර් බිලියන 2.6 ක් පමණ.

ඉතින් අපට වැල්පාලම තරණය කරන්න යන්න තියෙන්නේ තව ටිකයි.

ඒ ටිකත් පරීක්ෂමෙන් සහ අමාරුවෙන් ගිහිනි යහපත් අනාගතයක් හදා ගන්නවා ද?

එහෙමත් නැත්නම් බොරු පොරොන්දු හා එක එක තාලයේ අත්හදා බැලීම්වලට රැවටිලා අගාධයට වැටෙනවාද?

හිතන්න....

තවත් දෙයක්.

මම මේ සියල්ල කළේ පාර්ලිමේන්තුවේ තනි ආසනයක් තියාගෙන.

නමුත් මේ ගමන යන්න අවශ්‍ය අණ පනත් වගේම සැලසුම් සකස් කරන්න පක්ෂ ගණනාවක සහය ලබා ගන්න මට පුළුවන් වුණා.

ඒ වගේම රටට ආදරය කරන, විවිධ දේශපාලන අදහස් දරන ඔබ සියලු දෙනා මට සහය ලබා දුන්නා.

අන්න ඒ නිසයි මම ස්වාධීන අපේක්ෂකයෙක් විදියට මේ ඡන්දයට ඉදිරිපත් වෙන්නේ.

මම ඉදිරිපත් වෙන්නේ පක්ෂයක් හෝ කණ්ඩායමක් වෙනුවෙන් නෙවෙයි.

විවිධ දේශපාලන අදහස් දරන ඔබ වෙනුවෙන්.

පැරණි පරම්පරාවේ සිට අලුත් පරම්පරාව දක්වා විතරක් නෙවෙයි. උපදින්න ඉන්න අනාගත පරම්පරාවත් වෙනුවෙන්.

ඔබේ අනාගතය වෙනුවෙන්.

අපේ මාතෘ භූමිය වෙනුවෙන්.

ඔව්.. මම ඔබ වෙනුවෙන්, රට වෙනුවෙන් ඉදිරි වසර 5 තුළ ඉතිරි ටිකත් කරනවා.

රට හදනවා...!

නිදහසින් වසර සියයක් පිරෙන 2048 වෙද්දී ණය බරින් නිදහස් අපේ මාතෘ භූමිය ලෝකයේ සංවර්ධිත, දියුණු රාජ්‍යයක් බවට පත් කරනවා.

ඒ වෙනකොට මම ජීවත් නොවේවි. නමුත් මම මේ කරන්නේ 2022 දී වැටුණු රට අඛණ්ඩව ගොඩ ගෙන, අනාගතය සඳහා ශක්තිමත් පදනමක් දාන එකයි.

මේ

ඔබේ හිතවත්

වසර දෙකක් තුළ රටම වෙනස් කළ

# පරිණතව අපේක්ෂකයා





රටක් හදන්න පුළුවන්, රටක් වෙනස් කරන්න පුළුවන් කතාවෙන් නෙවෙයි. ක්‍රියාවෙන්. පහුගිය අවුරුදු දෙකේ ඔහු ඒක පෙන්වුවා.

තෙල් පෝලිම්බල හිර වී පීඩා විඳිමින් සිටි ජනතාවක් ඉතා කෙටි කාලයකදී දන්සැල් පෝලිම්බල සිතාවෙමින් සිටින තත්ත්වයට පත් කළා.

දැවුරුද්දකට කලින් තත්ත්වය සහ අද තත්ත්වය සසඳා බලන්න.

අසීරු වැල් පාලමෙන් ලක් මාතාව එගොඩ කිරීමේ දැවැන්ත අභියෝගය ඔහු භාර ගත්තා. ඒ වගකීම අකුරටම ඉටු කළා.

මේ සියල්ල ඔහු කළේ සැලසුම් සහගතව. දුර දැක්මක් සහිතව.

ගෙවුණු දැවුරුද්ද තුළ ඔහු මෙතෙක් කිසිදු ජනාධිපතිවරයකු සිදු නොකළ අන්දමට නව අණ පනත් ගෙන ආවා. අලුත් නීති රීති සම්මත කළා.

රට නිවැරදි මාවතේ ඉදිරියට ගෙන යෑම උදෙසා ඔහු මෙතෙක් පාර්ලිමේන්තුවේ සම්මත කරගත් අණ පනත් සංඛ්‍යාව සියයකට ආසන්නයි. දූෂණ විරෝධී පනත, මහ බැංකු පනත, මැතිවරණ වියදුම් රෙගුලාසි, රාජ්‍ය ණය කළමනාකරණ පනත, ජාතික සමගි සහ සංහිඳියා පනත, මාර්ගගත ආරක්‍ෂණ පනත, රාජ්‍ය ණය පනත, විදුලිබල පනත, කාන්තා සවිබලගැන්වීමේ පනත, රාජ්‍ය මුදල් කළමනාකරණ පනත, ආර්ථික පරිවර්තන පනත ආදී අණ පනත් හා රෙගුලාසි ඒ අතරින් විශේෂ යි.

මෙවර ජනාධිපතිවරණයට එක්ව සිටින ප්‍රධාන අපේක්‍ෂකයන් සියලු දෙනාම එක් එක් ආණ්ඩුවල මැති ඇමතිකම් දරපු අය. විපක්‍ෂ නායක, විපක්‍ෂයේ ප්‍රධාන සංවිධායක ආදී තනතුරු දරපු අය.

ඒ අය අතරින් ඇමතිවරයෙක් හැටියට රටට වැඩක් ඇති වැඩ ඔහු කළා. ඔහු යොවුන් ඇමති කාලයේ තමයි යොවුන් පරපුරේ දීප්තිමත්ම යුගය. ඔහු අධ්‍යාපන ඇමති කාලේ තමයි මෙරට අධ්‍යාපන ක්‍ෂේත්‍රයේ කීර්තිමත්ම යුගය. ඔහු කර්මාන්ත ඇමති කාලේ තමයි මේ රට පුරා නව කර්මාන්ත බිහිවුණු යුගය. ඔහු අගමැති හා ආර්ථික ප්‍රතිපත්ති ඇමති කාලේ තමයි, රටේ ආර්ථිකය වඩාත්ම දියුණු වූ යුගය. වෙන මොන ජනාධිපති අපේක්‍ෂකයාටද ඒ වගේ විපයග්‍රාහී අතීතයක් තියෙන්නේ?

ඔහු කිහිප වරක් අගමැති පදවියේ හිටියා තමයි, ඒ හැම වෙලාවෙම ඔහුට ඉහළින් ජනාධිපති කෙනෙක් හිටියා. මීට දැවුරුද්දකට කලින් ඔහු රටේ ජනාධිපති වුණේ ප්‍රථම වතාවට. නිදහසේ රටට වැඩක් කරන්න ලැබුණේ ප්‍රථම වතාවට. අන්ත දුක්ඛිත තත්ත්වයකට වැටිල තිබුණු රට ඔහු දැවුරුද්දෙන් ගොඩගත්තා, කාටවත් හිතා ගන්න බැර විදිනට.

ඔහු විතරමයි, කයිවාරු නැතිව වැඩක් කරලා පෙන්වලා, ඔප්පු කරලා තියෙන්නේ.

ඔහු ආ ඒ ගමන් මග ගැන බොහෝ දෙනෙක් ප්‍රසිද්ධියේ බණිනවා. අප්‍රසිද්ධියේ හොඳ කියනවා.

ජනාධිපතිවරයෙකු තෝරා ගැනීම ගැන තවමත් ඔබ දෙගිඩියාවෙන් ඉන්නවා නම් පහත දැක්වෙන අදහස් විවේක බුද්ධියෙන් කියවා බලන්න. කියවා බලා තීන්දුවක් ගන්න. රනිල්ගේ විශිෂ්ට කාර්ය සාධනය ගැන මේ දේවල් කියන්නේ අපි නෙවෙයි, ජාත්‍යන්තර දේශපාලන, ආර්ථික හා සමාජීය විෂයන් පිළිබඳ පෘථුල අත්දැකීම් ඇති පිරිවරවල්වල මහා විද්වතුන්.



“රටේ සමස්ත ආර්ථික වාතාවරණය වැඩිදියුණු කිරීමට ශ්‍රී ලංකා රජය දැක්වන කැපවීම පිළිබඳව අප සැහීමකට පත්වෙනවා.”

ජාත්‍යන්තර මූල්‍ය අරමුදලේ කළමනාකාර අධ්‍යක්ෂ  
ක්‍රිස්ටලිනා ජෝර්ජියෝවා මහත්මිය

(2023 සැප්තැම්බර්)



“ජනාධිපති රනිල් වික්‍රමසිංහ මැතිතුමා ශ්‍රී ලංකාව වෙනුවෙන් ගෙන යන ආර්ථිකය ප්‍රකෘතිමත් කිරීමේ සැලසුම සඳහා මගේ පූර්ණ සහාය නිමි වෙනවා. රටෙහි පවතින උග්‍ර ආර්ථික අර්බුදය සමනය කිරීම අරමුණු කරගත් එතුමාගේ මෙම වැඩපිලිවෙළට ප්‍රශංසා කරමින් එතුමාගේ කැපවීම මම අගය කරනවා.”

දකුණු කොරියානු ජනාධිපති යුන් සුක් යෝල්

(2023 සැප්තැම්බර් 19)



“ශ්‍රී ලංකාවේ වඩාත්ම අභියෝගාත්මක කාලපරිච්ඡේදයක් තුළ ජනාධිපතිතුමා අත්කරගෙන ඇති දේ වෙනුවෙන් මගේ ප්‍රණාමය පුද කිරීමට අවශ්‍යයි. වසර දෙකකට පෙර ඇති වූ ආර්ථික අර්බුදයෙන් පසු රට තුළ ස්ථාවරත්වයක් ඇති කිරීමට එතුමා සමත් වී තිබෙනවා.”

ඕස්ට්‍රේලියාවේ හිටපු අග්‍රාමාත්‍ය ස්කොට් මෝරිසන් මහතා

(2024 ජූලි 18)



“ආර්ථික සහ ක්‍රියාකාරී සැලැස්ම සම්බන්ධයෙන් ශ්‍රී ලංකාව අත්කරගෙන ඇති ස්ථාවර ප්‍රගතිය පිළිබඳව මම ජනාධිපති රනිල් වික්‍රමසිංහ මහතාට සහ ශ්‍රී ලංකා රජයට ප්‍රශංසා කරනවා”

ආසියානු සංවර්ධන බැංකුවේ සභාපති මසට්සුගු අසකාවා මහතා  
(2024 මැයි 5)



“ණාය අර්බුදය විසඳීමට සහ ආර්ථික අර්බුදයෙන් ගොඩ ගැනීම සඳහා ප්‍රතිසංස්කරණ සිදු කිරීමට ඔබතුමා දක්වන නායකත්වය මම අගය කරනවා.

ජපාන විදේශ කටයුතු අමාත්‍ය යෝකෝ කමිකවා මහත්මිය  
(2024 මැයි 4)



“මා සේවය කරන කලාපය තුළ ශ්‍රී ලංකාවේ කතාව තරම් වේගවත් යළි පිබිදීම පිළිබඳ කතාවක් තවත් නැහැ.”

දකුණු සහ මධ්‍යම ආසියානු කටයුතු පිළිබඳ  
ඇමෙරිකානු සහකාර රාජ්‍ය ලේකම් ඩොනල්ඩ් ලු මහතා  
(2024 පෙබරවාරි 19)

දැවැන්ද්දක් තුළ මේ සා දැවැන්ත ප්‍රාතිභාර්යයක් පෑ විශ්වකර්ම මිනිසා රනිල්.

ජනාධිපති අපේක්ෂකයන් අතර එවැන්නෝ සිටින්නද?  
නැත්තටම නැත.

එසේ නම් ඔබගේ තේරීම විය යුත්තේ ඔහු නොවේද?  
ඔව්!  
රනිල්!



## පේරවාදු වෙළෙඳ ආර්ථිකය

පේරවාදු වෙළෙඳ ආර්ථිකය යන්න ඔබට හුරුපුරුදු යෙදුමක් නොවිය හැකිය. අප අසා දැන උගෙන ඇත්තේ ලෝකයේ විවිධ රටවල් අතීතයේ සිට අනුගමනය කළ විවිධ ආර්ථික ක්‍රමයන්ය. ඒ සමහරක් ආර්ථික ක්‍රමයන් අසාර්ථකත්වය නිසා භාවිතයෙන් ඉවත් වූ ඒවාය.

අප පේරවාදු වෙළෙඳ ආර්ථික ක්‍රමය යටතේ විවිධ ක්ෂේත්‍ර ඉහළට නංවමින් ආදායම් උපයන්නෙමු. ඒ පිළිබඳ තොරතුරු මෙහි දක්වන්නෙමු.

අතීත ලංකාවේ රජරට රාජධානිය ආදියව පැවති සමයේ මෙරට ක්‍රියාත්මක වුණේ ථේරවාද සංකල්ප පදනම් කරගත් ආර්ථික ක්‍රමයක්.

ඒ ආර්ථික ක්‍රමය යටතේ අප විනයේ සිට පරිසියාව දක්වා රාජ්‍යයන් සමඟ වෙළෙඳ ගනුදෙනු කළා. ඉන්දීය සාගරයේ ආර්ථික කේන්ද්‍රස්ථානය ලෙස නම් දැරුවා. මුහුදු සේද මාවතේ කේන්ද්‍රස්ථානයක් ලෙස කීර්තියට පත්වුණා.

විශේෂයෙන්ම මුළු පෙරදිගටම ධාන්‍ය බෙදාහැරීමේ යාන්ත්‍රණය, පහසුකම් හා හැකියාව තිබුණේ අපටයි. ඒ නිසාම ලංකාව පෙරදිග ධාන්‍යාගාරය ලෙස විරුදාවලී ලැබුවා.

13 වන ශත වර්ෂයේදී රජරට රාජධානිය කඩා වැටෙද්දී වර්තමාන තායිලන්තයේ අයෝධ්‍යා රාජධානිය ඒ වෙළෙඳ කේන්ද්‍රස්ථානය ග්‍රහණය කර ගත්තා. මේ රාජධානි දෙක ශත වර්ෂ 18 ක් තිස්සේ කලාපීය වෙළෙඳපොළේ ආධිපත්‍යය දරා තියෙනවා.

මෑත ඉතිහාසයේ යළිත් ශ්‍රී ලංකාව සහ තායිලන්තය ආර්ථික ශක්තිය ඇති කර ගැනීමට යළි වෙර දැරුවා.

1980 වසරේ අග භාගයේ දී නවීන තායිලන්තය අපනයනය සහ සංචාරක කර්මාන්තය පදනම් කර ගත් වෙළෙඳපොළ ආර්ථිකයකට පරිවර්තනය වුණා. ශ්‍රී ලංකාව දේශීය නිෂ්පාදනයට සීමා වී ආනයන ආදේශක ආර්ථිකයකට නැඹුරු වුණා.

**ඒක පුද්ගල දළ දේශීය නිෂ්පාදනය**

	ශ්‍රී ලංකාව	තායිලන්තය
1960	අ.ඩො. 144	අ.ඩො. 104
2023	අ.ඩො. 3,828	අ.ඩො. 7,172





පසුගිය කාලය තිස්සේ අපේ ආර්ථික ප්‍රතිපත්ති සඳහා මූලික වශයෙන් පදනම් කර ගෙන ඇත්තේ දේශීය නිෂ්පාදනයයි. එදිනෙදා අවශ්‍යතා සඳහා දේශීය නිෂ්පාදනවලින් සෘණිමකට පත් වෙන්න බැර නිසා, හිඟ පාඩුව ආනයනය කරනවා. අයවැය පරතරය පියවා ගන්නේ දේශීය හා විදේශ ණයවලින්.

බුදුන්වහන්සේ සාමඤ්ඤඵල සූත්‍රයෙන් පෙන්වා දී ඇත්තේ ණය ලබාගත යුත්තේ පරිභෝජනය සඳහා නොව ආයෝජනය සඳහා බවයි. අප ඒ ආර්ථික සංකල්පය නොතකා හැරියා. 2022 වනවිට ඩොලර් බිලියන 84 ක පමණ ණය කන්දරාවක් අපේ පිට පැටවී තිබුණා. ඉන් වැඩි හරිය ගත්තේ පරිභෝජනයට. මේ නිසා අපි වසර දෙකකට කලින් ලෝකයා ඉදිරියේම නින්දාවට පත් වුණා. රට සම්පූර්ණයෙන් ම කඩා වැටුණා.

2022 වසර වෙද්දී ආර්ථිකය දරුණු හැකිළීමකට භාජනය වුණා. දළ දේශීය නිෂ්පාදිතය කඩා වැටුණා. ආර්ථිකයේ විදේශ අංශයත් බිඳ වැටුණා. මේ නිසා රුපියලේ අගය පහත වැටුණා. 2019 වසරේ රුපියලේ 183.61 ක් ව තිබූ ඩොලරයේ වටිනාකම 2022 වන විට රුපියලේ 363.11 ක් බවට පත්වුණා. 2019 දී 3.53% ක්ව පැවැති උද්ධමනය 2022 වන විට 70% දක්වා ඉහළ නැගීගා.

රට දියුණු වීමේ වේගය අඩු වෙද්දී රට පල්ලම් බැසීමේ වේගය වැඩි වුණා. ජීවන වියදම සහ ජීවන බර අඩු කිරීමට නම් අප කළ යුත්තේ රට පල්ලම් බැසීමේ වේගයට තිරිංග දමා, රට දියුණු වීමේ වේගය වැඩි කිරීමයි.





## අපි පටන් ගන්නා.....

යළි නැගී සිටීමේ අසීරු ව්‍යායාමය ආරම්භ කරමින් අප ජාත්‍යන්තර මූල්‍ය අරමුදල සමඟ සාකච්ඡා පටන් ගත්තා. ඒ වෙද්දී රට තිබුණේ ඉතා දුර්වල තත්ත්වයක. සාකච්ඡා පවත්වද්දී එය අපට ලොකු අවාසියක් වුණා. නමුත් සියලු දුෂ්කරතාවන් විඳ දැරා ගනිමින් රට යළිත් සාමාන්‍ය තත්ත්වයට ගෙන ඒමට අප වෙහෙසුණා. යළිත් වරක් පුරවැසියන් පෝලිම්වල රස්තියාදු වෙමින්, දුක් විඳින යුගයක් උදා නොකිරීම අපේ අපේක්ෂාව වුණා.

ඒ සඳහා අප අනුගමනය කළ ථේරවාද වෙළෙඳ ආර්ථික පිළිවෙත සාර්ථක බව දැන් ලෝකයම පිළිගෙන තියෙනවා.

## සැහැල්ලු වෙන ජීවන බර

අප ජීවන බර සැහැල්ලු කරන්නේ ආර්ථිකය ශක්තිමත් කරලීමේ වැඩපිළිවෙළ අනුව. එහෙම නැතිව ජනප්‍රියත්වය බලාගෙන විදේශ ණය අරගෙන ඔබට සහන දීමෙන් නෙවෙයි. එහෙම සහන තාවකාලිකයි.

අපේ පිළිවෙත නිසා 2022 දී 70% ක්ව තිබූ උද්ධමනය 2024 ජූලි මාසය වෙද්දී 2.81 % දක්වා පහත වැටී තිබෙනවා. රුපියල් භාරසියයකට ඔන්න මෙන්න කියා තිබුණු ඩොලරයේ අගය රුපියල් 300 ට වඩා අඩු මට්ටමකට දැන් පහත වැටී තිබෙනවා. 2022 වසරේ පෙට්‍රල් ඔක්ටේන් 92 ලීටරයක් රුපියල් 470 යි. දැන් 344 යි. එදා ඔටෝ ඩීසල් මිල රුපියල් 460 යි. අද 317 යි. විදුලි බිල අඩු වෙමින් පවතිනවා. ජල ගාස්තු පහළ වැටෙමින් පවතිනවා.

මේ නිසා ජීවන වියදම දිනෙන් දින අඩු වෙනවා. අපේ රට නැවත සාමාන්‍ය තත්වයට පත් වී තියෙනවා.

ආර්ථිකය ශක්තිමත් වෙන්න වෙන්න ඔබේ ජීවන බර තවත් සැහැල්ලු කරන්න පියවර ගන්නවා. තව කෙටි කලකින් අත්‍යවශ්‍ය පරිභෝජන භාණ්ඩ සඳහා සහන ලබා දීමටත් අපට ශක්තිය ලැබෙනවා.



## බදු බරට සහනයක්

2015 සිට ක්‍රියාත්මක කෙරෙමින් තිබූ රාජ්‍ය මූල්‍ය ප්‍රතිසංස්කරණ 2019 දී එවක රජය විසින් අත්හිටුවා දැමීමා. හිතමතේ බදු කප්පාදු කළා. රජයේ ආදායම ලෝකයේ අඩුම මට්ටමට ඇද වැටුණා. අපේ රට ආර්ථික ගිනිදරකට ඇද වැටීමට එයත් ප්‍රධාන හේතුවක්.

අප ජාත්‍යන්තර මූල්‍ය අරමුදල සමඟ එකඟතාවයට එළඹුණේ මේ ගිනිදරෙන් රටත් ජනතාවත් මුදවා ගැනීමට යි. අප මෙවර ඔවුන් ඉදිරියට ගියේ 16 වතාවක් ඔවුන්ගේ එකඟතා කඩ කළ බංකොලොත් රටක් විදියටයි. ඒ වෙලාවේ හෙට්ටු කිරීමේ බලයක් හෝ ශක්තියක් අපට තිබුණේ නෑ. රට ඉදිරියට ගෙන යෑම සඳහා ඔවුන් යෝජනා කළ රාජ්‍ය ආදායම් පිළිබඳ ප්‍රතිපත්තිවලට එකඟවීම ඒ අවස්ථාවේ රට බේරා ගැනීම සඳහා කළ හැකි හොඳම පිළිවෙත වුණා.

ඒ නිසයි බදු පහවන්නට සිද්ධි වුණේ. එය අප කැමැත්තෙන් කළ දෙයක් නෙවෙයි. නමුත් ඒ අවස්ථාවේ වෙනත් විකල්පයක් තිබුණේ ම නෑ. මේ බදු නිසා විශේෂයෙන් ම වෛද්‍ය, ඉංජිනේරු, විශ්වවිද්‍යාල ආචාර්ය ආදී වෘත්තීය නිපුණයන්ට වැඩි පීඩාවක් විඳින්නට සිදු වුණා.

නමුත් අපේ ආර්ථිකය විනාශනුකුලව හසුරුවමින් ශක්තිමත් තලයකට ගෙන ඒමට දැන් අප සමත්ව සිටින නිසා බදු කොන්දේසි යළි සලකා බැලීමට අප ජාත්‍යන්තර මූල්‍ය අරමුදලේ එකඟත්වය ලබා ගත්තා.

ඒ අනුව දැනට ක්‍රියාත්මක වන බදු ස්තර අතර පරතරය පුළුල් කරලීමටත්, බදු ප්‍රතිශත සංශෝධනය කිරීමටත් යෝජනා ඉදිරිපත් කර තියෙනවා. තව නොබෝ දිනෙකින් ඒ යෝජනා ක්‍රියාත්මක කරලීමට අපට අවස්ථාව ලැබෙනවා.

මේ සහනයට අමතරව වෘත්තීය නිපුණයන්ට බද්දෙන් නිදහස් සේවා දිරි දීමනාවක් ගෙවීමටත් අප පියවර ගන්නවා.

ඒ වගේම අතුරු බදු හේතුවෙන් බොහෝ දෙනෙක් පීඩාවට පත් වී සිටින නිසා, අප ක්‍රමානුකූලව අතුරු බදු අහෝසි කිරීමට පියවර ගන්නවා.

ඉදිරි වසර දෙක තුළ මේ කාර්යයන් නිම කර බදු ගෙවන ජනතාවට සහන සලසනවා.



## තායිලන්තයත් වියට්නාමයත් දෙස බලමු

මහාසාන බෞද්ධ රටක් වන වියට්නාමය මෙහිදී අපට යහපත් උදාහරණයක් සපයනවා. 1990 වෙද්දී වියට්නාමය අනුගමනය කළේත්, අපේ ආර්ථික ප්‍රතිපත්තිමයි. නමුත් 1995 දී වියට්නාමය තායිලන්ත ක්‍රමය ආදර්ශයට ගත්තා. එහි ප්‍රතිඵල දැන් පෙනෙන්න තියෙනවා.

දළ දේශීය නිෂ්පාදනය		
වර්ෂය	ශ්‍රී ලංකාව	වියට්නාමය
1990	අ.ඩො. බි. 8	අ.ඩො.බි. 6.5
2023	අ.ඩො. බි. 84.4	අ.ඩො.බි. 429

තායිලන්තය සහ වියට්නාමය වැල්පාලමේ ගමන සාර්ථක කර ගත්තා.

අපේ ගමන සාර්ථක කර ගැනීම සඳහා දැන් අප මුල පුරා තියෙනවා.

ඒ ගමන සාර්ථක වෙන්නේ පහත දැක්වෙන ඉලක්ක සපුරා ගත්තොත් පමණයි.

දර්ශකය	වර්තමාන තත්ත්වය	ඉලක්කය	කාල රාමුව
ප්‍රාථමික අයවැය අතිරික්තය	ද.දේ.නි. 0.6% (2023)	ද.දේ.නි. 2.3%	2025-2032
රාජ්‍ය ණය	ද.දේ.නි. 111% (2023)	ද.දේ.නි. 95%	2032
දළ මූල්‍ය අවශ්‍යතා	ද.දේ.නි. 27.8% (2023)	ද.දේ.නි. 13%	2027 - 2032 දළ වශයෙන්

විදේශ ණය සේවා	ද.දේ.නි. 9.2% (2022)	ද.දේ.නි. 4.5%	2027-2032 වාර්ෂික සීමාව
දළ නිල විදේශීය සංචිත	අ.ඩො. බි. 5.6 (2024 ජූලි)	අ.ඩො. බි. 15.1	2028
උද්ධමනය	2.4% (2024 ජූලි)	5%	අඛණ්ඩව
භාණ්ඩාගාර ඇපකර	ද.දේ.නි. 7% (2023)	ද.දේ.නි. 7.5% වඩා අඩු	අඛණ්ඩව



ඒ වගේම මින් ඉදිරියට

- රාජ්‍ය ගෙවීම්වල හිඟ මුදල් මාස තුනකට වඩා වැඩි කාලයක් රඳවාගෙන සිටීමට අවසර නැ.
- අයවැය නිගය පියවීම සඳහා මහ බැංකුව මගින් මුදල් අවිච්චි ගැසීම සපුරා තහනම්.
- විදුලි සහ ඉන්ධන මිල, ඒ සඳහා වැය වන මුදල පදනම් කරගෙන තීරණය කළ යුතුයි. විදුලිබල මණ්ඩලය සහ බණිප තෙල් නීතිගත සංස්ථාව පාඩු ලබන්නේ නම්, වහාම හා සෘජුවම මහා භාණ්ඩාගාරය විසින් ඒ සඳහා මුදල් ලබා දිය යුතුයි.
- සමාජ ආරක්‍ෂණය සඳහා වැය කරන මුදල නියමිත ප්‍රමාණයට වඩා අඩු නොකළ යුතුයි.

මේ ඉලක්ක හා සීමාවන් ස්ථාවරයි. ඒවා ගැන යළි සාකච්ඡා කිරීමට හෝ වෙනස් කර ගැනීමට හෝ ඉඩක් නැ.

අපේ නිල ණය හිමියන් සහ ඒකය අපට සහන ලබා දුන්නේ ඉහත දැක්වෙන ඉලක්ක හා සීමාවන්ට යටත්වයි.

ඒ ඉලක්ක හා සීමා සපුරා ගන්න බැරි වුණොත්, අපට ජාත්‍යන්තර මූල්‍ය අරමුදලේ සහය විතරක් නෙවෙයි, ණය සහන සියල්ලත් අහිමි වෙනවා. එහෙම වුණොත් අපට සිදුවෙන්නේ වැරදි පාලමෙන් යළිත් අගාධයට ඇද වැටෙන්නයි.

ඒ නිසා අප කළ යුත්තේ මේ ඉලක්ක හා සීමාවන් අනුව, අපේ ආර්ථිකය ස්ථාවර කර ගනිමින් ඉහළ ආර්ථික වර්ධනයක් ඇති කරගැනීමයි.

මැතිවරණ සමයේ බොහෝ දේශපාලන පක්ෂ මේ ඇත්ත වසං කර විවිධ පොරොන්දු ඔබට දේවි. නමුත් ඒ කිසිවක් ප්‍රායෝගික නැහැ. ඒවා රත්තරං බිත්තර දාන කිකිලියෝ බඩ කැපුවා වගේ වැඩ. මේ නිසයි බොහෝ අයට ජාත්‍යන්තර මූල්‍ය අරමුදල සමඟ ප්‍රසිද්ධ සාකච්ඡාවකට එන්න බැරි.



## සැපයීමේ පිරි රටක් කරා....

අපේ සැලැස්ම අපනයනය කේන්ද්‍ර කරගත් නිෂ්පාදන හා සේවා මගින් ආර්ථිකය ශක්තිමත් කිරීම.

ආර්ථිකය ශක්තිමත් කර ගත්තේ නැත්නම්, රටේ අන් කිසිදු අංශයක් ඉහළ නංවාලන්න බැ. බඩගිනි රටකට ආධිපත්‍යයක් දියුණුවක් ලබා ගැනීමට කිසිදු අවකාශයක් නැ. බුදුන් වහන්සේ පෙන්වා දුන්නේ කුසගින්නෙන් පෙළෙන අයකුට බණ දේශනා කිරීමෙන් පලක් නොවන බවයි.

මේ සැලැස්ම ඔස්සේ ඉදිරියට ගියේ නැත්නම් ඉතාම කෙටි කාලයකින් අප දැවැන්ත ආර්ථික අර්බුදයකට යළිත් පත් වෙනවා. එය වලක්වාලිය හැක්කේ මේ මගම ඉදිරියට යෑමෙන් පමණයි.

හැමදාමත් ලෝකයට ණය වෙන්න අපට බැහැ. ණය ආර්ථිකයකින් රටක් ඉහළට ඔසවා තබන්නට බැ. මේ මාසයේ ඉදිරියට ගියොත් 2048 වෙද්දී ණය නැති, සංවර්ධිත ආර්ථිකයක් අපට ගොඩ නගා ගත හැකි වෙනවා.

## අගනිගනම් නැති පරපුරක්

කොවිඩ් වසංගතය සහ ආර්ථික අර්බුදය නිසා අපේ රටේ ජනතාවගෙන් 25% ක් විවිධ අගනිගනම්වලට මුහුණ දෙනවා. ඉඩ ප්‍රස්තා නැ. හරිහමන් අධ්‍යාපනයක් ලබා ගන්න පහසුකම් නැ. පිරිසුදු වතුර නැ, විදුලි බලය නැ. රස්සාවල් නැ. නිවාස දේපල නැ. ආවාහ විවාහ වෙලා දරු පවුල් ගොඩනගන්න ඉඩක් කඩක් නැහැ.

අප මේ තත්ත්වය වෙනස් කිරීමට ප්‍රමුඛත්වය දෙනවා. ඉදිරි අවුරුදු 5 ක කාලය තුළ මෙවැනි අනේකවිධ උවදුරුවලින් පීඩා විඳින අගනිගන ඇති ජන අනුපාතය 10% දක්වා අඩු කරන්න අප ක්‍රියා කරනවා. ඊට පදනම සපයමින් සමාජ ආරක්‍ෂණය පිළිබඳ ජාතික ප්‍රතිපත්තිය අප සකස් කර තියෙනවා.

දුගී දුප්පත් කමින් ජනතාව මුදා ගැනීම සඳහා සමෘද්ධි ව්‍යාපාරයටත් වඩා පුළුල් හා දැවැන්ත වැඩ පිළිවෙලක් වූ අස්වැසුම අප ආරම්භ කළා. මේ යටතේ ජීවනාධාර අවශ්‍ය පවුල් ලක්ෂ 24 කට ප්‍රතිලාභ ලබා දෙනවා. දිළිඳු පවුල්වලට උපරිම 15000 ක් දක්වා දීමනා ලැබෙන අතර, ඒ පවුල්වල වකුගඩු රෝගීන්ට, ආබාධ සහිත පුද්ගලයන්ට සහ වැඩිහිටියන්ට වෙනමම දීමනා ලබා දෙනවා. මෙය සමෘද්ධියට වඩා බොහෙවින් වැඩි මුදලක්. මේ පිළිවෙත තවත් විධිමත් කරලීම සඳහා අස්වැසුම හා සමෘද්ධි ව්‍යාපාර ඒකාබද්ධ කරනවා.

අන්ත දුගීතාවයෙන් හා සමාජ පීඩාවන්ගෙන් දුක් විඳින ප්‍රජා කණ්ඩායම් ගණනාවක් අප හඳුනාගෙන තියෙනවා. ප්‍රාදේශීය සංවර්ධන වැඩසටහන්වල නිත්‍ය කොටස්කරුවන් ලෙස මේ දිළිඳු පවුල් යොදවා ගන්නවා. ප්‍රාදේශීය යටිතල පහසුකම් නංවන රාජ්‍ය කාර්යයන්වලට සේවක පිරිස් යොදවා ගැනීමේ දී මෙවැනි සමාජ කණ්ඩායම් වෙත ප්‍රමුඛතාව ලබාදෙනවා. එමගින් ඔවුන්ගේ ආර්ථික ශක්තිය නංවාලනවා.

එවැනි ප්‍රජා කණ්ඩායම් සිටින ප්‍රදේශ හඳුනා ගෙන දිළිඳුකම පිටුදැකීමේ සමස්ත වැඩසටහන්වලට අනුකූල වන පරිදි ඒ ප්‍රදේශවලට විශේෂ අවධානය යොමු කරනවා.

## ලස්සන 2048 කට....

අප නිර්මාණය කරන ටේරවාදී වෙළෙඳ ආර්ථිකය මගින් රටේ සියලු පුරවැසියන්ට ප්‍රමාණවත් ජීවන තත්ත්වයක් සහතික කරනවා. මේ ගමන්මග ඔස්සේ ඉහළ තරගකාරී, අපනයනය කේන්ද්‍ර කරගත් ඩිජිටල් හරිත ආර්ථික පදනමක් නිර්මාණය කර ගැනීමට හැකි වන අතර 2048 වෙද්දී අපේ සියලු ආර්ථික ඉලක්ක සපුරාගත හැකි වෙනවා. මේ සංවර්ධිත අවධිය කලා යුගයට අවශ්‍ය පරිවර්තනය සඳහා පදනම් වෙන ප්‍රධාන අණපනත් අප මේ වන විටත් සම්මත කර, ක්‍රියාවට නංවා අවසන්.

**මහබැංකු පනත, රාජ්‍ය මූල්‍ය කළමනාකරණ පනත, රාජ්‍ය ණය කළමනාකරණ පනත සහ ආර්ථික පරිවර්තන පනත ඒ අතර විශේෂයි.**

මේ මගින්,

- i නව රැකියා නිර්මාණය කෙරෙන අතර එමගින් රැකියා වෙළෙඳපොළ පුළුල් වෙනවා. ආදායම් ඉපැයීමේ නව අවස්ථා බිහි වෙනවා.
- ii ආදායම් උපයා ගැනීම ඉහළ නගිනවා.

ලෝකයේ බොහෝ රටවල් දියුණුව ලබාගෙන ඇත්තේ ආර්ථිකයේ වැඩි බර පුද්ගලික අංශය වෙත තැබීමෙන්. අප නිර්මාණය කරන ටේරවාදී වෙළෙඳ ආර්ථිකය ඊට වඩා පුළුල් පරාසයක් මත ස්ථාපිත කිරීමට අප සැලසුම් කරනවා.

ශක්තිමත් පුද්ගලික අංශයක් සමඟ කරට කර තරග කළ හැකි දෙවැදෑරුම් අංශ අප ආර්ථිකයට එක් කරනවා.





**i රාජ්‍ය අංශය**

සමස්ත ආර්ථික ක්‍රමය පූර්ණ වශයෙන් නියාමනය කිරීමේ බලය රජය සතු වෙතවා. රජය සතු බැංකු, මූල්‍ය ආයතන සහ ව්‍යවසායන් මගින් මෙම මෙහෙයවීම තරගකාරී පදනමකින් සිදු කරනවා.

**ii ජනතා අංශය**

ජනතා අංශය යන නව සංකල්පය සඳහා පදනම් කරගත්තේ ආණ්ඩුක්‍රම ව්‍යවස්ථාවේ 27(2)(ඊ) වගන්තියයි.

**"නිෂ්පාදනයේ, බෙදා හැරීමේ සහ හුවමාරු කිරීමේ මාර්ග රජයෙහි, රාජ්‍ය ආයතනයන්හි හෝ වරප්‍රසාදලත් අතලොස්සක් අතෙහි හෝ ඒකරාශී නොවී සහ මධ්‍යගත නොවී ශ්‍රී ලංකාවේ සකල ජනතාව අතර විසිරී යන ධර්මිෂ්ඨ සමාජ ක්‍රමයක් පිහිටු වීම."**

ජනතා අංශය ආර්ථිකයේ ශක්තිමත් පංගුකාරයෙක් කරලීම උදෙසා අප,

- **හැම පුරවැසියෙකුටම ඉඩමක හෝ නිවෙසක අයිතිය හිමි කරලීමේ අවස්ථා උදා කරනවා.**
- **ජාතික ධනසම්පත (National Wealth Fund) ස්ථාපිත කරනවා.**
- **සමුපකාර ව්‍යාපාරය පූර්ණ ප්‍රතිව්‍යුහගතකරණයකට ලක් කරනවා.**

**දේපල හිමිකම**

පුරවැසියන්ට දේපල අයිතිය ලබා දීමේ වැඩපිළිවෙළ ක්‍රමවත් හා කඩිනම් කරලීම උදෙසා වෙනමම අධිකාරියක් ස්ථාපිත කරනවා. මෙමඟින් උරුමය වැඩසටහන ඔස්සේ මිලියන 2 කට ඉඩම් අයිතිය ලබා දීම සහ කොළඹ නගරයේ රජය සතු අඩු ආදායම් නිවාස අයිතිය නිවැසියන්ටම පැවරීම වසර 4ක් තුළ අවසන් කරනවා.

මධ්‍යම පාන්තිකයන්ට නිවාස ඉදිකරලීම උදෙසා සහනදායී ණය ලබා දෙනවා. අඩු ආදායම්ලාභීන්ට මහල් නිවාස හිමි කර ගැනීමේ පහසුකම් සලසනවා.

වතු කම්කරු ජනතාව වෙනුවෙන් නව ගම්මාන ස්ථාපනය කෙරෙන අතර ලයින් කාමරවල වෙසෙන අයට ඉඩම් කැබැල්ලක අයිතිය ලබා දෙනවා.

ඉදිරි වසර දෙක තුළ දේශීය හා විදේශ ආයෝජන යටතේ නව නිවාස යෝජනා ක්‍රම ගණනාවක් රාජ්‍ය අංශයේ මැදිහත් වීමෙන් ඉදිකෙරෙන අතර දිවයිනේ සියලුම ප්‍රධාන නගර ආවරණය වන පරිදි මහල් ගණනාවකින් යුතු පොකුරු නිවාස ඉදිකිරීම සඳහා දේශීය සහ විදේශීය ආයෝජකයන් දිරිමත් කරනවා.

මේ නිසා වර්තමානයේ ඇදවැටී ඇති ඉදිකිරීම් කර්මාන්තය වසර දෙකක පමණ කාලයක් තුළ යළිත් ශක්තිමත් කරලීමට මග විවර වෙනවා.

## මූල්‍ය හිමිකම

සේවක අර්ථසාධක සහ සේවක භාරකාර අරමුදල් මණ්ඩල සාමාජිකත්වයට දැනට වඩා ශක්තිමත් වෘත්තීය සමිති නියෝජනයක් ලබා දෙනවා. වාණිජ මණ්ඩල නියෝජිතයන්ද ඊට එක් කරනවා. එමඟින් වඩාත් යහපත් මූල්‍ය පරිපාලනයක් සහතික කරනවා.

මේ අරමුදල් දැන් යෙදවෙන්නේ රජයේ අවශ්‍යතා සඳහා. රජයට මුදල් හිඟ වන සෑම අවස්ථාවකම භාණ්ඩාගාර සුරැකුම්පත් සඳහා මෙම අරමුදල් ලබා ගන්නවා. අප ඒ තත්ත්වය වෙනස් කරනවා. ආර්ථිකය ශක්තිමත් වෙද්දී, රජයේ කටයුතු සඳහා අරමුදල් උපයෝගී කර ගැනීම අවම මට්ටමකට ගෙන එනවා.

එවිට අරමුදල් වැඩි ආදායම් උපයා ගත හැකි දේශීය හා ජාත්‍යන්තර සුරක්ෂිත මූල්‍ය ආයතනවල ආයෝජනය කිරීමට අවකාශය සැලසෙනවා. 2030 වෙද්දී සේවක අර්ථ සාධක සහ සේවක භාරකාර අරමුදල් අපේ රටේ විශාලතම ආයෝජන අරමුදල බවට පත් කරනවා. මෙමඟින් අරමුදලේ සාමාජිකයන්ට වැඩි ප්‍රතිලාභ හිමි කරගැනීමේ අවස්ථාව හිමි වෙනවා.

- **ජාතික ධන සම්පත (National Wealth Fund)**

අයවැය අතිරික්තය සහ රාජ්‍ය ආයතනයන්ගේ ලාභ එක්කොට ජාතික ධන සම්පත පිහිටුවනවා. දේශීය සහ ජාත්‍යන්තර කොටස් වෙළෙඳපොළවල මේ මුදල් ආයෝජනය කරනවා.

- **සමුපකාර**

ජාත්‍යන්තර ප්‍රමිතීන්ට අනුකූලව හා තරගකාරී අභියෝගයන්ට මුහුණ දියහැකි වන පරිදි සමුපකාර ව්‍යාපාරය පූර්ණ ප්‍රතිසංවිධානයකට ලක් කරනවා. සමුපකාර කළමනාකරණයට දේශපාලන සහ රාජ්‍ය මැදිහත් වීම් සිදු කළ නොහැකි ආකාරයට නව නීති හඳුන්වා දෙනවා. ස්කැන්ඩිනේවියානු රටවල ක්‍රියාත්මක සමුපකාර මොඩලයට අනුකූලව නව සමුපකාර නීතිරීති මාලාවක් සම්මත කොට සමුපකාර ව්‍යාපාරය වර්තමාන තරගකාරීත්වයට මුහුණ දිය හැකි ශක්තිමත් තලයකට ඔසවා තබනවා.



## ක්‍රියාන්විතය – 2025 න් ඔබ්බට...

මෙම ක්‍රියාන්විතය 100% ක්‍රියාත්මකය. රටේ ඉදිරි සංවර්ධන වේගය සහ රාජ්‍ය ආදායම සම්බන්ධ විද්‍යාත්මක නිශ්චිත අදහසක් පාදක කරගෙන, රජයට මධ්‍ය කාලීන වශයෙන් වැය කළ හැකි - සංවර්ධනය කළ හැකි - සම්පත් ප්‍රමාණය කොපමණද යන්න මත පිහිටා සකස් කළ එකකි. සියලු කාර්යයන් දින වකවානු සහිතව පෙන්වා දී ඇත්තේ එහෙයිනි.



## දේශගුණයේ ගුණ අගුණ

නිවර්තන කලාපයේ රටක් ලෙස විවිධ දේශගුණික විපර්යාසයන් ගණනාවක් අනාගතයේ අප ඉදිරියේ තියෙනවා. උණුසුම ඉහළ යාම, වර්ෂාපතනයේ වෙනස්වීම්, මුහුදු මට්ටම ඉහළ යාම ඒ අතරින් කීපයක්. නිරන්තරයෙන් ස්වභාවික විපත්වලට ලක්වෙන දිස්ත්‍රික්කවල විපත් ප්‍රත්‍යස්ථිති නගර ඉදිකරනවා.

මේ ගැටළු කල් තියා දැක අප පසුගිය අවුරුදු දෙක තුළ ඒ වෙනුවෙන් පියවර ගත්තා. ඒ ඔස්සේ හරිත රාජ්‍යයක් සඳහා අප වෙනසුණේ ගෝලීය දේශගුණ විපර්යාසයන්වල අගුණ අපේ රටට ගුණාදායක කර ගැනීමටයි.

දේශගුණ විපර්යාස පිළිබඳ ලෝක වැඩපිළිවෙළෙහි ප්‍රමුඛත්වයක් මේ වන විට අප දිනා ගෙන තියෙනවා. **දේශගුණ සාධාරණීකරණ සංසදය, දේශගුණ සමෘද්ධි සැලැස්ම, දේශගුණික විපර්යාස ජාත්‍යන්තර විශ්වවිද්‍යාලය** ආදී වැඩසටහන් ගණනාවකට අප මුල පුරා තියෙනවා.

ගෝලීය උතුරේ සහ දකුණේ රටවල් එකතුව ලෝක දේශගුණික විපර්යාසයන්ට මුහුණ දීම සඳහා ප්‍රංශයේ මූලිකත්වයෙන් ඇති කරගත් ගෝලීය ගිවිසුමෙහි අප ප්‍රධාන කොටස්කරුවෙක්. ඒ වගේම දකුණු ගෝලීය රටවල් පදනම් කරගෙන ඉන්දුනීසියාව විසින් ආරම්භ කළ ගෝලීය මිශ්‍ර මූල්‍ය ප්‍රයත්නය සඳහා ද අප එක් වී සිටිනවා.

නිවර්තන කලාපයේ පරිසර ආරක්ෂාව වෙනුවෙන් අප මේ වන විට නිවර්තන කලාපීය ප්‍රයත්නය ආරම්භ කර තියෙනවා.

මේ කාර්යයන් සඳහා ක්‍රියාශීලීව සහභාගී වීමෙන් අපේ ආර්ථිකයට ශක්තියක් ලබා ගැනීමේ අවස්ථාවක් උදාවෙනවා. ඊට පසුබිමක් සකසමින් දේශගුණ විපර්යාස පනත අප ක්‍රියාවට නංවනවා.

**දේශගුණික කාර්යයන් පිළිබඳ මහ ලේකම් කාර්යාලය** ස්ථාපිත කර, **දේශගුණ විපර්යාස අරමුදලක්** ස්ථාපිත කරනවා. අපේ පරිසරය ආරක්ෂා කර ගනිමින්, දේශගුණ විපර්යාසයන්ට ශක්තිමත්ව මුහුණ දීමේ අවකාශ අප එමගින් උදා කරගන්නවා.

ජෛව විවිධත්වය අතින් අනූන ශ්‍රී ලංකාවේ ජෛව පදනම ආරක්ෂා කිරීමට හා අනාගත පරම්පරාවට උරුම කර දීම පිණිස නව ජෛව විද්‍යා නීතියක් හා නියාමන ආයතනයක් ස්ථාපනය කරනවා.

අපේ පස් අවුරුදු වැඩ සැලැස්මෙහි දැක්වෙන කෘෂිකර්ම, කර්මාන්ත, බලශක්ති ආදී විවිධ ක්ෂේත්‍රයන් සඳහා දේශගුණ විපර්යාස පදනම් කරගත් පරිසර හිතකාමී ක්‍රියා පිළිවෙත් හඳුන්වා දෙනවා. ඒවා ගැන ඉදිරියේදී ඔබට කරුණු පැහැදිලි වේවි.

දැනටමත් අප මේ සියලු කාර්යයන් සඳහා මුල පුරා තියෙනවා.



## නවීන කෘෂි සංස්කෘතියක්

වර්තමානයේ ලෝක ජනගහනය බිලියන 8 ක් පමණ වෙනවා. 2050 වෙද්දී මෙය 29% කට ආසන්න ප්‍රමාණයකින්, එනම් 9.8 දක්වා වැඩි වෙනවා. මේ වැඩිවන ජනගහනය වෙනුවෙන් ආහාර බෝග අදාළ වඩා වැඩි වැඩියෙන් අවශ්‍ය වෙනවා.

අන්ත ඒ අවශ්‍යතාවයෙන් ඉතා සුළු ප්‍රතිඵලයක් හෝ සැපයීම අපේ ඉලක්කය විය යුතුයි.

ඒ සඳහා ඉහළ තරගකාරී අපනයනය ඉලක්ක කරගත්, වැඩි ආදායම් ලබන නවීන කෘෂි සංස්කෘතියක් හඳුන්වා දෙනවා. විදේශ වෙළඳපොල අරමුණු කර ගත් කාබනික වගාවන් දිරිමත් කරනවා.

පොහොර, උපාංග සහ නවීන යන්ත්‍රෝපකරණ ගොවියාට සපයනවා. ගොවි නිෂ්පාදන සෘජුව ගොවියාගෙන්ම මිලදී ගන්නා සැපයුම් ජාලයක් නිර්මාණය කරනවා. ග්‍රාමීය කෘෂිකර්මාන්තය දියුණු කරලීම උදෙසා ශිතාගාර ජාලයක් රට පුරා ස්ථාපිත කරනවා.

ගෙවතු වගා, නාගරික මහල් නිවාස ආශ්‍රිත යැපුම් බෝග වගාව ව්‍යාප්ත කරනවා.

රජය සතු උෞන උපයෝජිත ඉඩම්වලින් අලුතෙන් ඉඩම් අක්කර ලක්ෂ 3 ක් අපනයන කේන්ද්‍රීය වාණිජ බෝග වගාවන් සඳහා වෙන් කරනවා.

උරුමය සින්නක්කර ඔප්පු හිමි ගොවියන්ට සිය වගාවන් තව තවත් වැඩි දියුණු කරගැනීම උදෙසා උපදෙස් සහ සහය ලබා දෙනවා. ඒ ඉඩම් ඵලදායී බෝග වගාවන්ටත්, වෙනත් කෘෂි ව්‍යවසායයන් පාදක කාර්යයන් වෙනුවෙන් යෙදවීමත් දිරිමත් කරනවා.

බෝග ප්‍රවාහනය, අස්වැන්න නාස්ති නොවන ලෙස ගබඩා කිරීම හා අලෙවිය නවීකරණය කරනවා.

දේශීය ආහාර ප්‍රවලිත කරලීම උදෙසා රජයේ මැදිහත්වීමෙන් සංවිධානාත්මක වැඩපිළිවෙළක් දියත් කරනවා.

කෘෂිකර්මාන්ත කටයුතු සඳහා මෙන්ම එදිනෙදා ජල අවශ්‍යතාවන් සපුරාලීම උදෙසා **මල්වතු ඔය, තල්පිටිගල සහ වයඹ ඇල** ව්‍යාපෘති කඩිනමින් නිම කරනවා.

මෙම ව්‍යාපෘතීන්ගේ පළමු අදියර 2030 වෙද්දී නිම කරනවා.

වි ගොවිතැනට අවශ්‍ය පොහොර හෝ වෙනත් අවශ්‍යතා සපුරාගැනීම සඳහා රුපියල් 25000 ක සහනාධාර මුදලක් සෘජුවම වි ගොවීන්ගේ බැංකු ගිණුම් වෙත ලබා දෙන අතර, කන්නයෙන් කන්නයට සහතික මිලක් නියම කරනවා.



## මහ සයුරේ රළ පතරේ

රට වටේ මහ මුහුද තිබුණත් ධීවර කටයුතු සඳහා මුහුද යන්නේ අප සතු බෝට්ටු ප්‍රමාණයෙන් 40% කටත් වඩා අඩුවෙන්. ඒ නිසා මහමුහුදෙන් උපරිම ඵල ලබා ගැනීමට හැකි වන සැලසුමක් දේශීය හා විදේශීය විශේෂඥයන්ගේ මූලිකත්වයෙන් අප ක්‍රියාවට නංවනවා. එමඟින් වර්තමානයේ ධීවර සම්පත් අපනයනයෙන් මේ වන විට අප උපයන ඩොලර් මිලියන 300 ක පමණ මුදල දෙගුණ කර ගන්නවා.

මිරිදිය මත්ස්‍ය කර්මාන්තය, ඉස්සන් වගාව, ජලජ ශාක, විසිතුරු මත්ස්‍ය කර්මාන්තය සඳහා දිරි දෙමින්, ඒ අංශ වඩාත් ප්‍රවලිත කරනවා.

රට පුරා ඇති ධීවර වරාය නවීකරණය කරනවා. ඒවා ධීවර ආර්ථික මධ්‍යස්ථාන ලෙස සංවර්ධනය කරනවා. මේ ක්‍රියාවලිය සඳහා ධීවර සමිති, ධීවරයන්, ආයෝජකයන් සහ විශේෂඥයින් සම්බන්ධ කර ගන්නවා.

කුඩා ධීවර යාත්‍රාවන්ගේ සිට බහුදින ධීවර යාත්‍රා දක්වා මිලදී ගැනීම සඳහා සහන ක්‍රමවේදයන් දියත් කරනවා.

ධීවර කර්මාන්තයේ සංවර්ධනය වෙනුවෙන් සෘජු විදේශ ආයෝජන දිරිමත් කරනවා.

ජාත්‍යන්තර ප්‍රවණතාවන්ට සරිලන අයුරින් ධීවර කර්මාන්තය නවීකරණය කිරීමට පියවර ගන්නවා. නවීන යාත්‍රා, උපකරණ හා තාක්ෂණය භාවිත කිරීමට ධීවර ප්‍රජාවට සහය ලබා දෙනවා.

වසර කීපයක් තුළ ධීවර ප්‍රජාවගේ ජීවන තත්වය ඉහළ නැංවීමට මෙම වැඩපිලිවෙළ ඔස්සේ හැකියාව ලැබෙනවා.

ධීවර වරාය වටා ධීවර නගර සංවර්ධනය කොට, නිවාස සහ අනෙකුත් ප්‍රජා පහසුකම්වලින් ධීවරයන් සන්නද්ධ කරනවා. දැනට භාවිත වෙන ධීවර නිවාසවල තත්ත්වය උසස් කිරීමට පියවර ගන්නවා. ධීවරයන්ට සහනයක් වනු පිණිස ඉන්ධන සහනාධාරය සෘජුවම ඔවුන්ගේ බැංකු ගිණුම් වෙත ලබා දීම දැනටමත් ආරම්භ කර තියෙනවා.

මේ සියලු වැඩ කටයුතු 2025 වසර තුළ ආරම්භ කරනවා.

සාගර පතුලේ ඇති විවිධ සම්පත් පිළිබඳ තවමත් අප නිසි අවධානය යොමු කර නැහැ. ජාත්‍යන්තර විශේෂඥ දැනුම සහ අත්දැකීම් උපයෝගී කර ගනිමින් මේ සම්පත්වලින් උපරිම ප්‍රයෝජන ගැනීම සඳහා දීර්ඝ කාලීන වැඩ සැලැස්මක් අප ක්‍රියාවට නංවනවා.

මෙම සියලු සැලසුම්වල මුල් අදියර 2025 සහ 2029 අතර ක්‍රියාවට නංවනවා.





## කිරි නැති හින්දා රට කිරි දීම...

අපට අවශ්‍ය කිරි ප්‍රමාණයෙන් තවමත් රට තුළ නිෂ්පාදනය කෙරෙන්නේ 35% ක් පමණයි. කිරි අස්වැන්න නැති නිසා මිල්කෝ සමාගමේ නවීන යන්ත්‍රාගාර බොහොමයක් ක්‍රියාත්මක වන්නේ අවුරුද්දේ කෙටි කාලයක් පමණයි.

මේ නිසා කිරි ආනයනය සඳහා වසරකට බොලර් මිලියන 282 ක් පිටරටවලට ඇදී යනවා.

අමේවෙල පුද්ගලික ගොවිපොළේ දිනකට එළහරකෙකුගෙන් කිරි ලීටර 35 ක් ලබා ගනිද්දී අපේ රටේ අනෙකුත් කිරි ගොවීන් ලබා ගන්නා සාමාන්‍ය අගය ලීටර 5 ක පමණ ප්‍රමාණයක්.

මේ තත්වය වෙනස් කරමින් ජාතික පශු සම්පත් මණ්ඩලය සමඟ ඉන්දියානු තාක්ෂණය හා දේශීය විදේශීය ආයෝජකයන් සම්බන්ධ කරමින් කිරි අස්වැන්න ඉහළ නැංවීමේ වැඩපිළිවෙළක් අප ක්‍රියාත්මක කරනවා.

මේ වැඩ සැලැස්ම ඔස්සේ

- ලීටර මිලියන 380 ක්වූ වත්මන් වාර්ෂික කිරි නිෂ්පාදනය 2035 වෙද්දී ලීටර මිලියන 820 දක්වා ඉහළ නංවනවා.
- එවිට දිවයිනේ සියලු පාසල් දරුවනට නොමිලේ නැවුම් කිරි වීදුරුවක් දිනපතා ලබා දීමට හැකිවෙනවා.
- කිරි නිෂ්පාදනයෙන් ස්වයංපෝෂිත වූ විට, දැනට කිරි ආනයනය සඳහා වසරකට පිටරටවලට ඇදී යන මුදල් ඉතිරිවන අතර, අතිරික්තයෙන් සිදු කෙරෙන කිරි ආශ්‍රිත නිෂ්පාදනවලින් මුදල් ඉපැයීමේ අවකාශයද උදා වෙනවා.
- 200,000 කට අධික කුඩා කිරි ගොවීන්ට සහ ව්‍යවසායකයන්ට උසස් ජානමය සතුන්, සත්ව ආහාර, බේත් හේත්, එන්නත්, කෘත්‍රීම සිංචනය සඳහා පහසු සලසනවා.
- උසස් ජානමය කිරි හරකුන් 20,000 ක් 2025 වසර තුළ දේශීය කිරි ගොවියන් වෙත ලබා දෙනවා
- මේ වැඩපිළිවෙළ ඔස්සේ 2035 වෙද්දී දේශීය කිරි ගොවියන්ට ලැබෙන ආදායම රුපියල් බිලියන 40 ඉක්මවනවා. එමගින් ග්‍රාමීය ආර්ථිකය ශක්තිමත් වෙනවා.
- දේශීය කිරි ගොවීන් වෙනුවෙන් සහන ණය ක්‍රමයක් ආරම්භ කරනවා.
- දේශීය කිරි ගොවීන්, එක් කිරි හරකෙකුගෙන් දිනකට ලබා ගන්නා කිරි අස්වැන්න ලීටර 20 දක්වා ඉහළ නංවනවා.

මේ වැඩපිළිවෙළේ පළමු අදියර 2025 සහ 2035 දශකය තුළ නිම කරනවා.



## යන්ත රථ වටේ

ශ්‍රී ලංකාව ලෝකයේ ප්‍රමුඛ සංචාරක ගමනාන්තයක්.

සංචාරකයන් සඳහා අවශ්‍ය යටිතල පහසුකම් ඉහළ තලයකට ගෙන එමින්, වර්තමානයේ මිලියන 2.5 ක් වූ සංචාරකයින්ගේ පැමිණීම ඉදිරි පස් වසර තුළ මිලියන 5 දක්වා ඉහළ නංවනවා. වර්තමානයේ එක් සංචාරකයෙකුගෙන් රථවල ලැබෙන දළ ආදායම අමෙරිකානු ඩොලර් 150 ක්. එය 2035 වන විට අමෙරිකානු ඩොලර් 500 දක්වා ඉහළ නංවනවා.

කොළඹ, ගාල්ල, මහනුවර, නුවරඑළිය සහ ත්‍රිකුණාමලය සංචාරක කේන්ද්‍රස්ථාන ලෙස සංවර්ධනය කරනවා. නැගෙනහිර වෙරළ සහ යාපනය ප්‍රධාන පෙළේ සංචාරක ගමනාන්තයක් බවට පත් කිරීමට අවශ්‍ය පහසුකම් සලසනවා. දකුණු වෙරළ තීරයට ඇති ඉල්ලුම තව තව වැඩි කිරීමට අවශ්‍ය පියවර ගන්නවා. සංචාරක ව්‍යාපාරය කඳුකරයට ව්‍යාප්ත කරනවා.

සංචාරකයන් ප්‍රමාණය වැඩි කිරීම වෙනුවෙන් ඔක්තෝබර් 01 වන දින සිට රථවල් 35 ක් වෙනුවෙන් නිදහස් වීසා ක්‍රියාත්මක වෙනවා.

අනුරාධපුරය, සංස්කෘතික උරුමයේ නගරයක් බවට පත් කොට, සීගිරිය තරමටම ලෝකයේ ප්‍රවේශ කරනවා.

නව සංචාරක කලාප ගණනාවක කටයුතු ඉදිරි පස් වසර තුළ නිම කරනවා.

- ඉරණවිල අක්කර 400
- බෙන්තොට අක්කර 1000
- හපුතලේ - වැලිමඩ අක්කර 100

හෝටල් සහ ලැගුම්හල් ප්‍රතිසංස්කරණය කිරීම, නව හෝටල් ඉදිකිරීම ඇතුළු සංචාරක ක්ෂේත්‍රයේ විවිධ කාර්යයන් සඳහා රාජ්‍ය හා පෞද්ගලික හවුල්කාරී ආයෝජන දිරිමත් කරනවා.

මෙම කාර්යයන් 2025 වසරේ ආරම්භ කර 2033 වෙද්දී අවසන් කරනවා.



## අපේ නිෂ්පාදන ජාත්‍යන්තරයට..

ආර්ථිකයේ ඉදිරි පිම්ම පනින්න නම්, අපේ කර්මාන්ත නිෂ්පාදන ජාත්‍යන්තර වෙළෙඳපොළේ තරග කළ හැකි මට්ටමකට ඔසවා තැබිය යුතුයි. දැනට අප ඇඟළුම්, කාර්මික වාහන සඳහා ටයර් ආදියෙන් ජාත්‍යන්තර නමක් දිනා තියෙනවා.

මේ තත්ත්වය පුළුල් කරලීමට නව තාක්ෂණය පදනම් කරගෙන නිර්මාණය වූ නවීන යන්ත්‍රෝපකරණ හා තාක්ෂණය මෙරටට ලබා ගන්නවා.

ජාත්‍යන්තර ආයෝජන, තාක්ෂණය සහ විශේෂඥ දැනුම අප උපරිමයෙන් යොදා ගන්නවා. නිෂ්පාදන ආර්ථිකය පෝෂණය කරලීම සඳහා වර්තමානයේ ඇති සියලු බාධා ඉවත් කරනවා.

ආයෝජන ප්‍රවර්ධනය සඳහා නව ආර්ථික කොමිසමක්ද, රටේ ඵලදායී තත්ත්වය නැංවීමේ අරමුණ ඇතිව ජාතික ඵලදායීතා කොමිසමද, ජාත්‍යන්තර වෙළෙඳ කටයුතු ප්‍රවර්ධනය සඳහා ජාත්‍යන්තර වෙළෙඳාම පිළිබඳ කාර්යාලයක්ද ස්ථාපිත කරනවා.

බලශක්ති, ප්‍රවාහන, වරාය, නාවික, ගුවන්, කර්මාන්ත ආදී අංශයන්ගෙන් සන්නද්ධ ප්‍රධාන ආර්ථික මධ්‍යස්ථානයක් බවට ක්‍රියාත්මකය පත් කරනවා. මේ කාර්යයන් සඳහා ඉන්දීය සහය ලබා ගන්නවා.

- I. බිංගිරිය ආයෝජන ප්‍රවර්ධන කලාපය පුළුල් කරලීමේ කටයුතු මේ වන විටත් ආරම්භ කර තියෙනවා.
- II. තන්කසන්තුරේ, පරන්තන් සහ මාන්කුලම් අක්කර 1000 ක නව ආයෝජන කලාපය පිහිටුවීම 2025 දී ආරම්භ කරනවා.
- III. 2027 වෙද්දී දොම්පෙ අක්කර 120 ක නව ආයෝජන කලාපයක් ඉදිකරනවා. සපුගස්කන්ද ආයෝජන ප්‍රවර්ධන කලාපය පුළුල් කරමින් එයට තවත් අක්කර 400 ක් එක් කරනවා.
- IV. අක්කර 4000 ක් පුරා ඉදිවන හම්බන්තොට ආයෝජන කලාපයේ පළමු අදියර 2026 දී අරඹනවා.
- V. මහනුවර නගරය කේන්ද්‍ර කොටගෙන අක්කර 100 ක පමණ තාක්ෂණ කලාපයක් 2026 දී ස්ථාපිත කරනවා.

මහා පරිමාණ ව්‍යාපෘති හා කර්මාන්ත ඇරඹීම වෙනුවෙන් අරමුදල් සම්පාදනය කිරීම උදෙසා ජාතික සංවර්ධන බැංකුව 2025 දී ආරම්භ කරනවා.

නිෂ්පාදන කර්මාන්ත සඳහා දිරි දීමට දැනට ආයතන ගණනාවක් ක්‍රියාත්මක වීම සුළු හා මධ්‍ය පරිමාණ ව්‍යවසායකයන් විවිධ අපහසුතාවන්ට පත් කෙරෙන්නක්. ඒ නිසා **එන්ටර්ප්‍රයිස් ශ්‍රී ලංකා** නමින් නව ශක්තිමත් ආයතනයක් 2025 වසරේදී ස්ථාපිත කරනවා.

කඳුදු, සුළු හා මධ්‍ය පරිමාණ ව්‍යවසායකයන් ආර්ථික අර්බුදය හමුවේ දැඩි පසුබෑමකට ලක් වුණා. ඔවුන් යළි නගා සිටුවීම වෙනුවෙන් දැනටමත් පියවර ගණනාවක් ගෙන තිබෙනවා.

ඔවුනට ලබා දෙන ලක්ෂ 25 දක්වා වූ ණය මුදලේ පොලී අනුපාතය 5% මට්ටමට ගෙන එනවා.

මහා භාණ්ඩාගාරයේ මේ වෙනුවෙන් විශේෂ ඒකකයක් පිහිටුවා සම්බන්ධීකරණ කාර්යයන් සිදු කරනවා.



පළාත් මට්ටමින් ක්‍ෂුද්‍ර, සුළු හා මධ්‍ය පරිමාණ ව්‍යවසායකයන් නගා සිටුවීමට අවශ්‍ය මුදල් පළාත් සභා වෙත ලබා දෙන අතර, මාර්ගෝපදේශ මෙන්ම නිෂ්පාදන අලෙවිය සම්බන්ධ උපදෙස්ද ලබා දෙනවා.

දැනට ක්‍රියාත්මක වන සහ යෝජිත ආර්ථික මධ්‍යස්ථාන හරහා ඔවුන්ගේ නිෂ්පාදන අලෙවියට මං සලසනවා.

සුළු හා මධ්‍ය පරිමාණ සහල් මෝල් හිමියන්ගේ ගැටළු සොයා බලා, ඒවා නිරාකරණය කරලීමට විශේෂ වැඩ පිළිවෙලක් දියත් කරනවා.

සියලු නිෂ්පාදන කර්මාන්ත පරිසර ආරක්ෂිත පදනමක පිහිටා ආරම්භ කරනවා. කර්මාන්තවලින් සිදුවන පරිසර දූෂණය අවම කරලීම උදෙසා ජාත්‍යන්තර ප්‍රමිතීන්ට අනුගත විමෝචන වෙළෙඳ ක්‍රමවේදය හඳුන්වා දෙනවා. පරිසරයට මුදා හැරෙන අහිතකර වායු විමෝචනයන් එමගින් පාලනය කරගන්නවා.

කාබන් බද්දක් හඳුන්වා දීමට පියවර ගන්නවා.



## විශ්ව ශක්තියට බල ශක්තිය

හරිත හයිඩ්‍රජන් ඇතුළු පුනර්ජනනීය බලශක්ති නිෂ්පාදනය සඳහා ආයෝජන දිරිමත් කරනවා.

2030 වෙද්දී විදුලි සැපයුම් ජාලයෙන් 70% ක් පුනර්ජනනීය බලශක්තියෙන් ලබා ගන්නවා.

ශ්‍රී ලංකාව හරිත බලශක්ති මධ්‍යස්ථානයක් බවට පත් කොට, ඉන්දියාව සහ අසල්වැසි රටවලට බලශක්තිය අපනයනය කරනවා.

ස්වාභාවික වායු විදුලි බල නිෂ්පාදනය ව්‍යාප්ත කරනවා.

ඉදිරි වසර කිහිපය තුළ බලශක්තිය සඳහා පුරවැසියන්ට දැරීමට සිදුවන පිරිවැය අඩු කර, විදුලිය, ඉන්ධන සහ ගෘහ කිසිදු හිඟයකින් හෝ කප්පාදුවකින් තොරව ලබා දීම සහතික කරනවා.

ත්‍රිකුණාමලය බලශක්ති කේන්ද්‍රස්ථානයක් ලෙස වර්ධනය කරනවා.

## ඩිජිටල් මාවත

අනාගත ලෝකය හැඩ ගස්වන නවතම රැල්ල වන්නේ ඩිජිටල් තාක්ෂණය පදනම් කරගත් කෘත්‍රිම බුද්ධිය හා ස්වයංක්‍රීයකරණය යි. එය සෞඛ්‍ය, අධ්‍යාපන, මූල්‍ය, ආර්ථික ආදී සකලවිධ ක්ෂේත්‍රවල දියුණුවට පාදක වෙනවා.

ශ්‍රී ලංකාව ඩිජිටල් පරිවර්තනයකට ලක් කිරීම උදෙසා **තාක්ෂණ ප්‍රවර්ධන පනත 2025** වසරේ අප සම්මත කරගන්නවා. මෙමගින් **ඩිජිටල් පරිවර්තන ඒජන්සියක්** සහ **තාක්ෂණ සහ නවෝත්පාදන සභාවක්** ස්ථාපිත කරනවා. ඊට පසුබිම සකසමින් මේ වන විටත් **ශ්‍රී ලංකා විදුලි සංදේශ පනත** අප සංශෝධනය කර තියෙනවා.

වන්දිකා තාක්ෂණය පදනම් කරගත් අන්තර්ජාල සේවාවන් හඳුන්වාදීම ඔස්සේ ඩිජිටල් විප්ලවය වේගවත් කරනවා.

අපේ රටත් අනාගත පරපුරත් මේ නවීන ප්‍රවණතාවන්ට එක් කිරීම සඳහා අප වහාම පියවර ගන්නවා. තරුණ තරුණියන් ඩිජිටල් දැනුමෙන් සන්නද්ධ කරනවා.

තවත් වසර තුනක් ඇතුළත මුළු රාජ්‍ය සේවයම කෘත්‍රිම බුද්ධිය හා ස්වයංක්‍රීයකරණය යටතට ගෙන ඒමේ සැලසුම අප ක්‍රියාත්මක කරනවා. පූර්ණ ඊ-රාජ්‍ය සේවයක් (e-Governance) නිර්මාණය කරනවා.

වර්තමානයේ අපේ ඩිජිටල් ආර්ථික පංශුව ඩොලර් බිලියන 5 ක්. ඉදිරි පස් වසර තුළ එය ඩොලර් බිලියන 15 දක්වා ඉහළ නැංවීමට අවශ්‍ය ශක්තිමත් පදනම සකස් කරනවා.

කෘත්‍රිම බුද්ධිය ඔස්සේ වගකීම් විරහිත ලෙස ක්‍රියා කිරීම නවතාලන, එමෙන්ම කටහඬ, රූපය ආදියෙහි පුද්ගලිකත්වය හා බුද්ධිමය දේපල අයිතිය සුරකින නීති රීති සම්පාදනය කරනවා. මැඩ්රිඩ් ප්‍රොටෝකෝල් ගිවිසුම (Madrid Protocol) ඔස්සේ වෙළෙඳ ලකුණු පිළිබඳ බුද්ධිමය අයිතිය සුරකිනවා.

ඩිජිටල් පුරවැසි හැඳුනුම්පත් නිකුත් කිරීමේ කාර්යයට දැනටමත් මුල පුරා ඇති අතර, ඉදිරි මැතිවරණ සඳහා ඉලෙක්ට්‍රෝනික ඡන්ද ප්‍රකාශ කිරීම හඳුන්වා දෙනවා.





## දැනුමෙන් සන්නද්ධ සමාජයක්

අනාගතයේ අප හමුවේ ඇති තාක්ෂණ, ආර්ථික හා සමාජීය අභියෝග ජය ගැනීමට නම්, දැනුමෙන් හා වෘත්තීය නිපුණත්වයෙන් සන්නද්ධ සමාජයක් නිර්මාණය කළ යුතුයි.

ජාතික ආධුනිකත්ව හා කාර්මික පුහුණු කිරීම් අධිකාරිය සහ ශ්‍රී ලංකා වෘත්තීය පුහුණු අධිකාරිය ඒකාබද්ධ කර **වෛශ්වික සේවික ශ්‍රී ලංකා (VSSL)** නමින් නව ආයතනයක් 2025 වසරේ දී පිහිටුවනවා. සියලු වෘත්තීය පුහුණු පාසල් සහ මධ්‍යස්ථාන ඒ යටතට ගන්නවා.

**පශ්චාත් පාසල් අධ්‍යාපන කොමිෂම** ස්ථාපිත කරනවා.

පාසැලෙන් පිටවන දැරුවනට වෘත්තීය පුහුණුව ලබා ගැනීම සඳහා සහය වෙනවා. මෙහි නියමු ව්‍යාපෘතිය යටතේ 2025 වසරේ සිසුන් 50000 කට වෘත්තීය පුහුණුවට අවශ්‍ය මුදල් රජයෙන් සපයනවා. මේ නියමු ව්‍යාපෘතියේ අත්දැකීම් පදනම් කරගෙන ආසියානු සංවර්ධන බැංකුවේ සහය ඇතිව වඩාත් පුළුල් මට්ටමකින් මුදල් ලබා දීම සිදු කරනවා.

2026 අවසානයට පෙර **පළාත් වෘත්තීය අධ්‍යාපන මණ්ඩල** 9 ක් ස්ථාපිත කරනවා. පළාත්වල ඇති සියලු වෘත්තීය පුහුණු මධ්‍යස්ථාන; වෘත්තීය විද්‍යාල මට්ටමට උසස් කොට පළාත් වෘත්තීය අධ්‍යාපන මණ්ඩලය යටතට ගෙන එනවා.

**තාක්ෂණ හා කළමනාකරණ විශ්වවිද්‍යාල විද්‍යායතන** හැම පළාතකම පිහිටුවනවා. හැම දිස්ත්‍රික්කයකම ඒ යටතේ පීඨ ස්ථාපිත කරනවා. අධ්‍යාපනය දියුණු විදේශ රටවල සිදු කරන්නාක් මෙන් වසර දෙකක අධ්‍යයන කාලයකින් පසු මේ විශ්වවිද්‍යාල විද්‍යායතන මගින් ආශ්‍රිත උපාධි ලබා දීමට පියවර ගන්නවා.

අපේ විශ්වවිද්‍යාල පද්ධතියේ තාක්ෂණය යන මාතෘකාවට අවධානය යොමු වී ඇත්තේ ඉතා අඩුවෙන්. ඒ නිසා Chennai IIT (චෙන්නායි තොරතුරු තාක්ෂණ ආයතනය) අනුග්‍රහයෙන් මහනුවර - ගලහ ප්‍රදේශයේ නව විශ්වවිද්‍යාලයක් පිහිටුවනවා. හේවාගම් කෝරළයේ, සියනෑ කෝරළයේ සහ සත් කෝරළයේ තාක්ෂණ විශ්වවිද්‍යාල ආරම්භ කරනවා. 2025 සහ 2028 කාලය අතරතුර මේ කටයුතු සඳහා මුල පුරනවා.

2008 අංක 31 දරන පනතින් පිහිටුවන ලද වෘත්තීය තාක්ෂණ විශ්වවිද්‍යාලය 2026 වෙද්දී ප්‍රතිව්‍යුහගත කොට **විමලසුරේන්ද්‍ර තාක්ෂණික විශ්වවිද්‍යාලය** ලෙස නම් කරනවා.

2029 වනවිට ශ්‍රී ලාංකේය විශ්වවිද්‍යාල පද්ධතියට තවත් අලුත් විශ්වවිද්‍යාල දෙකක් එක් කරනවා.

- **දේශගුණික විපර්යාස ජාත්‍යන්තර විශ්වවිද්‍යාලය**
- **කෘෂිකර්ම තාක්ෂණ විශ්වවිද්‍යාලය**





## අයත්ත කියන්න ලොවටම ඇහෙන්න

වර්තමානයේ පාසල් යටිතල පහසුකම් නිර්මාණය වුණේ මීට වසර ගණනාවකට කලින් තිබූ තත්ත්වයන් සැලකිල්ලට ගනිමින්. ඒවා දැන් යල් පැන ගොසින්. මේ නිසා පාසල් යටිතල පහසුකම් පද්ධතිය 2040 තාක්ෂණික යුගයට සරිලන අයුරින් නවීකරණය කරනවා. රජය ඊට අවශ්‍ය සියලු මුදල් ප්‍රතිපාදන ලබා දෙනවා.

සියලු ගුරුවර ගුරුවරියන්ට අලුත් දැනුම සමඟ පුහුණුව ලබා දීමේ වැඩපිළිවෙළ 2025 දී ආරම්භ කරනවා.

පාසල් සංවර්ධන සමිති සහ ආදි ශිෂ්‍ය සංගම් නියෝජනයන් සහිතව පාසල් මණ්ඩල පිහිටුවීම 2025 සහ 2027 අතර කාලය තුළ නිම කරනවා.

වයස අවුරුදු 17 වන විට විශ්වවිද්‍යාලයට අවතීර්ණ විය හැකි ආකාරයට මෘදු කුසලතා, ජීවන නිපුණතා, සාරධර්ම සහිත නවීන පාසල් අධ්‍යාපනය මෙන්ම විභාග හා ඇගයීම් විධිමත් කරනවා.

ඉදිරි දශකය තුළ සියලු පාසල් දරුවන්ට ඉංග්‍රීසි අධ්‍යාපනය ලබා දෙන English for All - සැමට ඉංග්‍රීසි වැඩසටහන දියත් කරනවා. රට පුරා දක්නට ඇති ඉංග්‍රීසි ගුරු හිඟය වළක්වාලීමේ කෙටි කාලීන වැඩපිළිවෙළක් ලෙස අලුතෙන් ගුරුවර ගුරුවරියන් 2500 ක් බඳවා ගන්නවා. විශ්‍රාමිකයන් 1000 ක්, විද්‍යා පීඨවලින් 400 ක් සහ තරඟ විභාගයකින් බඳවා ගන්නා උපාධිධාරීන් 1100 ක්. මේ උපාධිධාරීන්ට මාස 3 ක විශේෂ පුහුණුවක් ලබා දෙනවා.

ළමා මනස ඇද බැඳ තබා ගනිමින් විෂයානුබද්ධ අධ්‍යාපනය ප්‍රදානය කළ හැකි අයුරින් පාසල් පෙළ පොත් ක්‍රමය වෙනස් කරලීමටත්, විෂය නිර්දේශයන් සංශෝධනය කිරීමටත් අප පියවර ගන්නවා.

දරුවන් තුළ නව දැනුම සහ කුසලතා ඔස් නැංවීම, රසවින්දනයෙන්, නිර්මාණශීලීත්වයෙන් හා ස්වභක්තියෙන් නැගී සිටීමේ පෞරුෂය සංවර්ධනය කරනවා.

අනාගත පරපුරේ පදනම සකසන්නේ පෙර පාසල් මගින්. ඒ නිසා පෙරපාසල් ක්‍රමය වැඩි දියුණු කිරීම, නියාමනය සහ පෙරපාසල් ගුරුවර ගුරුවරියන් ප්‍රමිතිගතව පුහුණු කිරීම සඳහා විශේෂ වැඩ සැලැස්මක් සකස් කරනවා.



## ආරෝග්‍ය පරමා ලාභා

ශ්‍රී ලංකාවේ පවතින්නේ නිදහස් සෞඛ්‍ය සේවාවක්. ඒත් ඇත්තට ම සෞඛ්‍ය සේවාව නිදහස්ද? අතමිට හැකි කෙනෙකුට හෘද සැත්කම් වැනි අත්‍යවශ්‍ය ප්‍රතිකාරයක් ලබා ගැනීමට පවා වසර ගණන් පොරොත්තු ලේඛනයේ කල් මැරීමට සිදුවී තියෙනවා.

ඒ නිසා අපේ සෞඛ්‍ය සේවාවන් පිළිබඳව අලුත් ඇහැකිත් බලා, ජනතා කේන්ද්‍රීය සේවා සැපයිය හැකි පසුබිමක් සකස් කළ යුතුයි.

වෛද්‍යවරුන්, හෙද හෙදියන්, පරිපූරක වෛද්‍ය වෘත්තිකයන්, අතුරු වෛද්‍ය වෘත්තිකයන්, සහය කාර්ය මණ්ඩල සාමාජික සාමාජිකාවන් ආදී රෝහල් කාර්ය මණ්ඩලවලට වඩාත් හොඳින් රාජකාරි කළ හැකි පරිසරයක් සකස් කර බුද්ධිගලනය අවම මට්ටමකට ගෙන එනවා.

වෛද්‍යවරුන් ප්‍රමුඛ සෞඛ්‍ය කාර්ය මණ්ඩල උදෙසා දේශීය හා විදේශීය පුහුණුවීමේ අවස්ථා පුළුල් කරනවා.

වෛද්‍යවරුන්ට විදේශීය පශ්චාත් උපාධි ලබා ගැනීමේ පහසුකම් වැඩි කරනවා.

අපේ රට පුරා දක්ෂ හා කීර්තිමත් වෛද්‍යවරු ඉන්නවා. පළපුරුදු කාර්ය මණ්ඩලවලින්ද අපේ සෞඛ්‍ය සේවාව සන්නද්ධයි. ඒ නිසා ප්‍රතිකාර සඳහා මෙරටට එන විදේශිකයන්ට පවා උසස් සේවාවක් ලබා දිය හැකි මට්ටමකට එය පත් කළ යුතුයි. එවිට එක් අතකින් විදේශ විනිමය ලැබෙනවා. ඒ මුදල් යොදවා ජනතාවට ලබා දෙන සෞඛ්‍ය පහසුකම් ඉහළ නැංවීමටත් පසුබිම සැකසෙනවා.

ඒ අරමුණද පෙරළැරව කොළඹ ජාතික රෝහල නව සැලැස්මක් අනුව, ජාත්‍යන්තර පහසුකම්වලින් යුතු නවීන රෝහලක් ලෙස යළි ඉදිකරනවා. එය දකුණු ආසියාවේ ප්‍රධානතම රෝහලක් බවට පත් කරනවා.

රට පුරා ඇති රජයේ රෝහල්වල තත්ත්වය ඉහළ නංවනවා. ජන අනුපාතයට සමපාත වන අයුරින් රජයේ රෝහල් ඉදිකොට, ඉදිරි වසර 15 අවසානයේ සෞඛ්‍ය සේවාවන් උසස්ම මට්ටමට ගෙන එනවා.

වෛද්‍ය පර්යේෂණ ආයතනය නව තාක්ෂණයෙන් සන්නද්ධ කර, කලාපයේ උසස්ම සහ ප්‍රමිතිගතම පර්යේෂණාගාරයක් බවට පත් කරනවා.

ඖෂධ වර්ගවල ප්‍රමිතිය සහතික කිරීමට පියවර ගන්නා අතර, ජාත්‍යන්තර ප්‍රමිති ආයතනයන් පිළිගන්නා ඖෂධ ප්‍රමිති සහතික ආයතනයක් ස්ථාපිත කරනවා.

කෘත්‍රීම බුද්ධිය, ඩිජිටල්කරණය හා ස්වයංක්‍රීයකරණය භාවිත කරමින් සුහුරු සෞඛ්‍ය සේවාවක් හරහා නාස්තිය අවම කිරීමට පියවර ගන්නවා.

දේශීය හා පාරම්පරික වෙදකම් ප්‍රවර්ධනය කරනවා. මේ සාම්ප්‍රදායික වෛද්‍ය ක්‍රමවේද ආරක්ෂා කරලීමටත්, අනාගත පරපුර වෙත දායාද කරලීමටත් පියවර ගන්නවා.

පුද්ගලික රෝහල් නිසි නියාමනයකට ලක්කිරීමට අවශ්‍ය නීති රීති හඳුන්වා දෙනවා.

පළාත් නවය පුරා පුද්ගලික රෝහල් ආරම්භ කරලීම දිරිමත් කරනවා.

රටේ ඕනෑම පුරවැසියකුට රජයේ හෝ වේවා පුද්ගලික හෝ වේවා තමන් කැමති රෝහලකින් ප්‍රතිකාර ලබා ගැනීමට හැකි වන පරිද්දෙන් ශක්තිමත් සෞඛ්‍ය රක්ෂණ ක්‍රමවේදයක් හඳුන්වාදීම පිළිබඳව ද අපේ අවධානය යොමු වී තියෙනවා.

## නිම් වළල්ලෙන් එනා ලෝකයට

අපේ රට ගුවන් හා නාවික ගමනාගමනයෙන් පමණක් නොව, ගොඩබිම් ගමනාගමනයෙන් ද, ලොව සමඟ වැඩි වැඩියෙන් යා කිරීමට පියවර ගන්නවා.

2026 වෙද්දී පලාලි ජාත්‍යන්තර ගුවන් තොටුපල පුළුල් කිරීමේ කාර්යයන් ආරම්භ කරනවා.

හිඟුරක්ගොඩ ජාත්‍යන්තර ගුවන් තොටුපලෙහි කටයුතු ආරම්භ කරනවා.

කොළඹ වරාය තව තවත් පුළුල් කර, ජාත්‍යන්තර දියුණු වරාය සමඟ කරට කර තරඟ කළ හැකි මට්ටමකට ගෙන එනවා.

ත්‍රිකුණාමලය වරාය සංවර්ධනය කටයුතු 2026 වෙද්දී ඉන්දියාව සමඟ එක්ව පටන් ගන්නවා.

රට පුරා ඇති සමස්ත වරාය පද්ධතියම ක්‍රමිකව නවීකරණය කරනවා.





## පුරවර අසිරිය

කළුතර සිට මීගමුව දක්වා කලාපය තනි මහපුරවරයක් ලෙස සංවර්ධනය කරනවා. නගර නිර්මාණය පිළිබඳ ජගත් කීර්තිය දිනූ සිංගප්පූරුවේ සුබානා ජුරොං (Surbana Jurong) ආයතනය සමඟ එක්ව මේ නගර සැලසුම් සකසනවා.

දැනට එක් එක් දිස්ත්‍රික්කයන්හි ප්‍රධාන නගර ලෙස සැලකෙන නගරවලට අමතරව, තවත් උප නගරයක් ප්‍රධාන පහසුකම්වලින් සමන්විතව ගොඩ නංවනවා.

මේ සියලු නගර, පුරවර සහ මහපුරවර නිර්මාණයේදී ජාත්‍යන්තර මට්ටමේ සියලු නවීන පහසුකම් ඊට එක් කරනවා.

ස්වාභාවික විපත් නිසා ආපදාවට ලක්වන නගර සඳහාත්, එවැනි අවදානමක් ඇති අලුතෙන් ඉදිවන නගර සඳහාත් නවීන විපත් පාලන සැලසුමක් සකස් කරනවා. එවැනි නගර ඉදි කරන්නේ විපත් අවම කර ගැනීමට හැකිවන අයුරින්.

එවැනි අඩුපාඩුකම් ගණනාවක් අප හඳුනාගෙන තියෙනවා. ඒ අඩුපාඩු සම්පූර්ණ කරලීමේ ක්‍රියා පිළිවෙළ 2025 වසරේ ආරම්භ කරනවා.

බොහෝ ප්‍රධාන නගරවල භාවිත වෙන්නේ යල් පැන ගිය මලාපවහන පද්ධති. නාගරික මලාපවහන ක්‍රම යාවත්කාලීන කිරීමට පියවර ගන්නවා.

නගර සඳහා සැපයෙන ජල සම්පාදනය විධිමත් කරන අතර, වියළි කලාපය, කඳුරට, වෙරළ තීරය ආදී ජලය හිඟ ප්‍රදේශ සඳහා නල ජලය ලබා දෙනවා.



## ගමන බිමන

තිරසර හරිත ප්‍රවාහන සේවාවක් යන ඉලක්කය සහිතව ප්‍රවාහන හා මහාමාර්ග ක්‍ෂේත්‍රයේ ඉදිරිය පිළිබඳ සැලසුම් සකස් කර තියෙනවා.

ඩිජිටල් තාක්ෂණය වාහන හැසිරවීමේ සිට රියදුරු බලපත් ලබාදීම දක්වා ව්‍යාප්ත කරනවා. විදුලි වාහන භාවිතය දිරිමත් කරමින්, ආරෝපණ මධ්‍යස්ථාන දිවයින පුරා පිහිටුවනවා.

පොදු ප්‍රවාහන සේවා ක්‍රමවත්ව සංවර්ධනය කරනවා. දැනට ඇති මාර්ග සංවර්ධන කීර්ම අඛණ්ඩවම සිදු කරමින්, අනාගතයට ගැලපෙන පරිපූර්ණ මහාමාර්ග සැලැස්මක් සකසනවා.

මහනුවර අධිවේගී මාර්ගයේ වැඩ කටයුතු ඉදිරියටම ගෙන යනවා. මේ කාර්යයන් 2025 වසරේ ආරම්භ කරනවා.

## උතුරට යතුරක්

අතින් සිටිම ලාංකේය ආර්ථිකයට ශක්තිය සපයන යතුරක් වූයේ උතුරුකරයයි. එහෙත් යුද්ධයේ අනිෂ්ට විපාකයක් විදිහට උතුරු ආර්ථිකය බිඳ වැටුණා. අප දැන් උතුරේ ඒ ආර්ථික ශක්තිය යළිත් පිබිදවීමේ ශක්තිය උතුරට ලබා දීමේ සැලසුම් ආරම්භ කර තියෙනවා. බස්නාහිර පළාත මෙන්ම අපේ රටේ ආර්ථිකයට ඉහළ දායකත්වයක් සපයන යතුරක් බවට උතුර පත් කරලීම අපේ අරමුණයි.

කාලයක් තිස්සේම උතුරේ දැවෙන ප්‍රශ්නයක් වූයේ ජල හිඟයයි. දැනට මුහුදු ජලය පිරිසිදු කිරීමේ එක් ව්‍යාපෘතියක් අප ආරම්භ කර ඇති අතර, තවත් එවැනි ව්‍යාපෘති කීපයක්ම අපේ වැඩ ලැයිස්තුවේ තියෙනවා.

අලුතෙන් අරඹන ජල ව්‍යාපෘති ලැයිස්තුවේ ප්‍රමුඛත්වය ලබා දී ඇත්තේ 'යාපනයට ගංගාවක්' ව්‍යාපෘතිය යි. මෙය 2027 දී ආරම්භ කරනවා. 2026 දී උතුරුකරය පුරා ඇති කුඩා වැව් ප්‍රතිසංස්කරණය කරනවා. පුලියන්කුලමෙන් ආරම්භ වී, මන්නාරමෙන් මුහුදට වැටෙන පාලිආරු ගංගාව හරස් කොට, ජලාශයක් ඉදි කරනවා.

පුනර්ත් නව නගරය පුනර්ජනනීය බලශක්ති ආර්ථිකයේ කේන්ද්‍රස්ථානයක් බවට පත් කරනවා.

යාපනය තාක්ෂණික අධ්‍යාපන මධ්‍යස්ථානයක් ලෙස සංවර්ධනය කරනවා.

ඉන්දීය ආධාර යටතේ ඉදි කළ **"සරස්වතී මහල්"** දෙමළ කලා හා සංස්කෘතික කේන්ද්‍රස්ථානයක් ලෙස තවදුරටත් සංවර්ධනය කරලීමට අවශ්‍ය පූර්ණ සහය ලබා දෙනවා.

ජාත්‍යන්තර කීර්තියට පත් ගාලු සාහිත්‍ය උලෙළ මෙන් **සාහිත්‍ය උළෙලක්** යාපනයේ ආරම්භ කරනවා.

ගුවන්, නාවික හා ගොඩබිම් ප්‍රවාහන මාර්ග සංවර්ධනය කරමින් දකුණු ඉන්දියාව සහ උතුරුකරය අතර ආර්ථික, සමාජීය, සංස්කෘතික සබඳතා ශක්තිමත් කරනවා.

## නැගෙනහිර නවෝද්‍යාව

බලශක්ති, ප්‍රවාහන, වරාය, නාවුක, ගුවන්, කර්මාන්ත ආදී අංශයන්ගෙන් සන්නද්ධ ප්‍රධාන ආර්ථික මධ්‍යස්ථානයක් බවට ත්‍රිකුණාමලය පත් කරනවා. මේ කාර්යයන් සඳහා ඉන්දීය සහය ලබා ගන්නවා.

වෙරළගල්ලේ ජීව පානම - කුමන වෙරළ තීරය සංචාරක කර්මාන්තයට සුදුසු පරිද්දෙන් සංවර්ධනය කරනවා.

**හැඩඹය** ජල ව්‍යාපෘතියට 2025 වසරේ මුල පුරනවා.





## වතුකරයට නිරු පායයි

වතු සේවක සේවිකා වැටුප් ඉහළ නැංවීමේ ගැසට් නිවේදනය අප මේ වන විටත් නිකුත් කර තිබේ. ඊට අමතරව වතුකරයේ ජනතාවගේ ජීවන තත්ත්වය නගාසිටුවීමට සුවිශේෂී පියවර ගන්නාවක් අප ගන්නවා.

ලයින් කාමර ජීවිතය වෙනුවට වඩාත් යහපත් ජීවිතයක් වතුකරයේ ජනතාවට ලබාදීම උදෙසා නිවාස අයිතිය සහ සින්නක්කර ඉඩම් අයිතිය ඔවුන්ට හිමි කරනවා. ඒ අනුව ලැයිමක් වෙනුවට ගම්මානයක් ලබාදීමට සැලසුම් කරනවා. 2025 වසරේ සිට මේ වැඩකටයුතු ආරම්භ කරනවා.

වතුකරයේ ජනතාවට වෙනත් වගාවන්හි නිරතවීමට අවශ්‍ය ඉඩම් ආදී පහසුකම් ලබාදීමේ විධිමත් ක්‍රමවේදයක් ආරම්භ කරනවා.

වතු පාසල්වල ගුරු හිඟය නැති කිරීම උදෙසා වතුකරයෙන්ම බිහිවන දක්ෂ තරුණ තරුණියන් යොදවා ගැනීම තහවුරු කරමින් ශ්‍රී පාද අධ්‍යාපන විද්‍යා පීඨය පුළුල් කරනවා.

වතු පාසල්වල විෂය ධාරාවන් පුළුල් කරනවා. විශේෂයෙන්ම විද්‍යා විෂයන් සඳහා අවශ්‍ය පහසුකම් ක්‍රමිකව ලබා දෙනවා.

වතු ආශ්‍රිත සෞඛ්‍ය හා සනීපාරක්ෂක පහසුකම් වැඩි දියුණු කිරීමට පියවර ගන්නවා.

අඩු ආදායම්ලාභීන්ට අස්වැසුම ලබා දෙනවා.





## ප්‍රභාස්වර සමාජයක් කරා

සමාජ මට්ටම් හා විවිධ සමාජ කණ්ඩායම් ක්‍රමයෙන් උසස් තලයකට ගෙන ඒම ප්‍රගමනයේ පදනමයි. අවධානයට ලක්වූ කණ්ඩායම් මෙන්ම එතරම් අවධානයට ලක් නොවූ කණ්ඩායම්ද අප අතර සිටිති. ආර්ථික සංවර්ධනයට මේ සියලු දෙනාගේම දායකත්වය අවශ්‍යයි. එමෙන්ම සංවර්ධනයේ ප්‍රතිලාභ මේ සියලු කණ්ඩායම් වෙත සාධාරණ අයුරින් බෙදී යාම ද අවශ්‍යයි. සමාජය ප්‍රභාස්වර වන්නේ එවිටය.

## හොරු අල්ලන අණ පනත්

හොරු අල්ලනවා, අල්ලනවා යැයි පුරසාරම් දොඩන දේශපාලන නායකයන් කිසිවෙකු ඒ සඳහා අවශ්‍ය අණ පනත් සම්මත කර ගැනීමට වෙනෙසක් හෝ උනන්දුවක් දැක්වූයේ නෑ. අප කයිවාරු ගැනුවේ නෑ. අප කළේ ජාත්‍යන්තර මූල්‍ය අරමුදල සමඟ සාකච්ඡා කොට අල්ලස හා දූෂණය වැළැක්වීම උදෙසා ලෝකයේ හොඳම ක්‍රමවේදයන්ගෙන් සමන්විත නවීන **දූෂණ විරෝධී අණ පනත්** සම්මත කර ගැනීමයි.

දකුණු ආසියාවේ දූෂණය අවම රාජ්‍යය බවට අපේ රට පත් කරගැනීම උදෙසා අප පහත දැක්වෙන දූෂණ විරෝධී න්‍යාය පත්‍රය ක්‍රියාවට නංවනවා.

1. දූෂණය පිටුදැකීම උදෙසා පූර්ණ කැපවීම
2. විනිවිදභාවයෙන් යුතු අනාගතයක් උදෙසා ආයතන ශක්තිමත් කිරීම
3. සොරකම් කරන ලද වත්කම් ප්‍රතිසාධනය
4. ජාත්‍යන්තර හවුල්කරුවන් සමඟ සහයෝගයෙන් කටයුතු කිරීම

මේ වැඩපිළිවෙළ යටතේ

- 2023 අංක 09 දරන **දූෂණ විරෝධී පනත** සම්පූර්ණයෙන් ක්‍රියාවට නංවනවා
- 2025 සිට 2029 දක්වා **ජාතික දූෂණ විරෝධී සැලැස්මක්** සකස් කර, ක්‍රියාත්මක කරනවා
- විගණන කාර්යයන් වඩාත් බලවත් කරලීම උදෙසා, **ජාතික විගණන පනත** සංශෝධනය කරනවා.
- වත්කම් බැරකම් හා ප්‍රබැඳියාවන් පිළිබඳ තොරතුරු හෙළි කිරීම කාර්යක්ෂම හා විනිවිද පෙනෙන අයුරින් ඉටු කරනවා.
- මූල්‍ය අපරාධ සහ මුදල් විභේදිකරණය පිළිබඳ නීති රීති දැඩි කරනවා
- දූෂණ ක්‍රියා මැඩලීමේ නීති රීති හා පරීක්ෂණ ශක්තිමත් කරනවා.
- සමාගම් නීතිය සංශෝධනය කර, හිමිකාරීත්ව ප්‍රතිලාභ රාමුව, මූල්‍ය ක්‍රියාකාරකම් පිළිබඳ ජගත් කාර්ය සාධක බලකායේ ප්‍රමිතීන්ට අනුකූලව සකසනවා
- රාජ්‍ය ප්‍රසම්පාදන කාර්යයන් විනිවිද පෙනෙනසුළු අයුරින් ඉටු කරනවා.
- බදු සහන ලබන ආයතන ලැයිස්තුව ප්‍රසිද්ධ කරනවා
- තොරතුරු දැනගැනීමේ පනත තවත් ශක්තිමත් කරනවා

## ගෞරවනීය කාර්තාව

සුළුතරයේ අයිතිවාසිකම් ආරක්‍ෂා කිරීමට අප විවිධ පියවර ගන්නවා. ඒත් අපේ සමාජයේ බහුතරය එනම් 51.6% ක් වූ කාර්තා අයිතිවාසිකම් වෙනුවෙන් අප නිසි පියවර ගෙන තියෙනවාද? ඒ ප්‍රශ්නය අප ඉදිරියේ තියෙනවා.

අපි කාර්තාවට ගෞරවය, ශක්තිය, ආරක්‍ෂාව සහ ස්වාධීනත්වය ලැබෙන පදනමක් සහිත සමාජයක් නිර්මාණය කරනවා. ඊට අවශ්‍ය නීති රීති සම්පාදනය කරනවා. මේ සඳහා දැනටමත් අප **කාර්තාවන් සවිබල ගැන්වීමේ පනත** සම්මත කර තියෙනවා.

‘කාර්තාවන් සවිබල ගැන්වීමේ පනතට’ අනුව කාර්තා අයිතිවාසිකම් සඳහා වෙනම කොමිෂන් සභාවක් පත් කරනවා.

අගතිගකම්වලින් පෙළෙන කාර්තාවට සහය වීම සඳහා නව ප්‍රතිපත්ති සකසනවා.

වර්තමානයේ කාර්තාවන් මුහුණ දෙන ක්‍ෂුද්‍ර මූල්‍ය ණය ඇතුළු වෙනත් ණය බරින් ඔවුන් මුදවා ගැනීම උදෙසා දැනට ක්‍රියාත්මක වන වැඩපිළිවෙළ තව තවත් පුළුල් කරනවා.

කාර්තා ගෘහමූලික පවුල් සඳහා රුපියල් ලක්ෂ 10 ක උපරිමයකට යටත්ව 3% ක පොලියක් යටතේ සහන ණය ලබා දෙන අතර, ඔවුනට ස්වයං රැකියා අවස්ථා උළා කරනවා.

නිවසේ, මගතොටේ, වැඩබිමේ ආදී තැන්වල කාර්තාවන් මුහුණදෙන ප්‍රවණ්ඩත්වය වැළැක්වීමට පියවර ගන්නවා.

සෑම පොලිස් ස්ථානයකම විධිමත් හා පරිපූර්ණ කාර්තා හා ළමා කටයුතු ඒකක පවත්වාගෙන යෑම තහවුරු කරමින්, කාර්තා පොලිස් නිලධාරී සංඛ්‍යාව ඉහළ නංවනවා.

ශ්‍රී ලංකාවේ ජනගහනයෙන් 51.6% ක් කාර්තාවන්. දේශපාලන කේන්ද්‍රයේ, ව්‍යාපාරික කේන්ද්‍රයේ කාර්තා නියෝජනය වැඩි කිරීම සඳහා විශේෂ වැඩපිළිවෙළක් ක්‍රියාත්මක කරනවා.

සාර්ක් කලාපයේ සෛසු රටවල් සමඟ එක්වී කාර්තා අයිතිවාසිකම් සඳහා කලාපීය නීති සම්පාදනයටත්, ඒ සම්බන්ධයෙන් කලාපීය සමුළුවක් ශ්‍රී ලංකාවේ පැවැත්වීමටත් අප කටයුතු කරනවා.

2025 සිට 2030 දක්වා කාලය තුළ මේ කාර්යයන් සිදු කරනවා.





## දැරුවන්ගේ පිපෙන මල්

දැරුවන්ගේ මානව හිමිකම් සුරැකීම, ළමා අයිතිවාසිකම් ආරක්ෂා කිරීම, ඔවුන් අපයෝජනයට ලක් කිරීමෙන්, අපචාරයන්ගෙන් සහ ලිංගික කටයුතු සඳහා යොදා ගැනීමෙන් මුදවා ගැනීම ආදිය සම්බන්ධයෙන් අවශ්‍ය නීති රීති සහ අණ පනත් 2025 වසර තුළ සම්පාදනය කරනවා.

යුනෙස්කෝ සංවිධානය සමඟ ඒකාබද්ධව, දැරුවන්ගේ පෞද්ගලිකත්වයට හානි වන ආකාරයේ ඡායාරූප ආදිය සයිබර් අවකාශයට එක් කිරීමට එරෙහි නීතිරීති දැනටමත් සම්පාදනය වෙමින් පවතිනවා. ළමා වින්දිතයන් වෙනුවෙන් වඩා සුදුසු රැකවරණ මාදිලියක් සකසා ගැනීමට අප පියවර ගන්නවා.

ළමා නිවාස, පෙර පාසල්, අතිරේක පංති, ක්‍රීඩා පුහුණු ආයතන සහ දිවා සුරැකුම් මධ්‍යස්ථාන නියාමනය කිරීම තුළින් දැරුවන්ගේ සුරක්ෂිතතාව, අවස්ථාවන් සහ අයිතිවාසිකම් සුරැකීමට අප නීතිරීති ගෙන එනවා.

ඩිජිටල්කරණය වූ කාර්යඛණ්ඩල සමාජ වටපිටාවක තනිවන සහ අසරණ වන දැරුවන්ට පහසුවෙන් ළඟා විය හැකි උපදේශන සේවා මධ්‍යස්ථාන බිහි කිරීමට අප බලාපොරොත්තු වෙනවා. පාසල් මට්ටමින් මෙන්ම පාසලට පරිබාහිරවද රජයේ අනුග්‍රහය සහ නියාමනය සහිතව මෙය සිදු කිරීමට අප ක්‍රියා කරනවා.

මේ කාර්යයන් 2029 වන විට නිම කරනවා.



## යොවුන් වසන්තයේ...

රටේ හෙට දවස බාර වෙන්නේ අද දවසේ තරුණ පරපුරට. Gen Z ගණයට. ඔවුන් ඉපදුණු දා සිට හැදුණේ වැඩුණේ වේගයෙන් දියුණු වෙත තාක්ෂණ ලෝකයත් සමඟ. ඩිජිටල් පරිසරයක. ඒ නිසාම ඔවුන්ගේ ජීවිත වේගවත්. ඉක්මන්. ඩිජිටල් දැනුමැති, වේගවත් යොවුන් පරපුරට රටේ අනාගතය බාර ගැනීම උදෙසා අවශ්‍ය දැනුම සහ පන්තරය අපි ලබා දෙනවා.

ඩිජිටල් අලෙවිකරණය (Digital Marketing), සේවාදායකයින්ට නිදහස් සේවාවන් සැපයීම (Freelancing), විද්‍යුත් වාණිජ කාර්යයන් (E-Commerce) ආදී ක්ෂේත්‍රයන්හි පුහුණු වැඩසටහන් ක්‍රියාත්මක කරමින් ඔවුන්ට නිවසේ සිටම ආදායම් උත්පාදනය කළ හැකි මාර්ග විවර කරනවා.

සමාජ මාධ්‍ය පරිහරණය කරමින් ආදායම් උපදවා ගන්නා යොවුන් පරපුරට ඊට අවශ්‍ය නිර්මාණ සහ තාක්ෂණික මගපෙන්වීම් ලබා දෙනවා. ආර්ථිකය ශක්තිමත් වෙද්දී, පිබිදී එන නවීන කෘෂි සංස්කෘතිය, පරිසරකාමී සංචාරක ව්‍යාපාරය ආදී ක්ෂේත්‍ර තුළ රැකියා ලබා ගැනීමටත්, නව ව්‍යවසාය ආරම්භ කිරීමටත් අවශ්‍ය පසුබිම සකසනවා.

ජාතික තරුණ මානසික සෞඛ්‍ය ප්‍රවර්ධන සේවාවන් පුළුල් කරනවා. විවිධ අයහපත් ඇබ්බැහිතියන්ගෙන් ඔවුන් මුදවා එලදායී ලෙස සමාජගත කිරීමේ වැඩ පිළිවෙළ ක්‍රියාත්මක කරනවා.

සංස්කෘතික, සෞන්දර්යාත්මක හා නිර්මාණාත්මක කාර්යයන් සඳහා මෙන්ම ක්‍රීඩා කටයුතු සඳහාද ඔවුන්ට අවකාශ සහ ආධාර ලබා දෙනවා.

දේශපාලන ක්ෂේත්‍රයේ තරුණ නියෝජනය ඉහළ නැංවීමට අවශ්‍ය පසුබිම සකසා දෙනවා. 1994 වසරේ අප ආරම්භ කළ, දේශපාලන විද්‍යා පීඨ සංකල්පය යළි පණගන්වනවා. ඒ සමඟ යොවුන් පාර්ලිමේන්තු උපදේශක කාර්යාලයද පිහිටුවා නව පරපුරේ දේශපාලනඥයන් දැනුමින් සන්නද්ධ කරනවා.

නව පරපුරේ කතිකාව (Gen Z Dialogue) ඇති කරමින් නව අදහස් රාජ්‍ය පාලනයට එක් කරගන්නවා.

පළාත් යොවුන් කේන්ද්‍ර යළි පූර්ණ ලෙසම පණ ගන්වා, නවීන පහසුකම් ලබා දෙනවා.



## ක්‍රීඩාවට ජවයක්

අතීතයේ සිට අනුගමනය කෙරුණු අවිධිමත් පිළිවෙත් නිසාත්, විවිධාකාරයේ පරිබාහිර අතපෙවීම් නිසාත්, වර්තමානයේ ක්‍රීඩා පරිපාලනයේ අඩුපාඩු සහ දුර්වලතා දක්නට තියෙනවා.

මේ කවර හෝ හේතු නිසා අවසානයේ පීඩාවට පත්වන්නේ අපේ ක්‍රීඩක ක්‍රීඩිකාවන්.

මේ තත්ත්වය මග හැරීම පිණිස **නව ක්‍රීඩා නීතියක්** අපි හඳුන්වා දෙනවා.

ක්‍රීඩා ක්‍රීඩාව පිළිබඳව පත් කරන ලද කමිටුවේ නිර්දේශ අනුව **ශ්‍රී ලංකා ක්‍රීඩා ආයතනය** ප්‍රතිව්‍යුහගතකරණයට ලක් කරනවා. කමිටුව ඉදිරිපත් කළ කෙටුම්පත මේ වනවිට අනුමැතිය සඳහා ජාත්‍යන්තර ක්‍රීඩා කවුන්සිලය වෙත ඉදිරිපත් කර තියෙනවා.

**ක්‍රීඩා පුහුණු ආයතනය** වර්තමානයට ඔබ්බ ආකාරයට උසස් කරනවා.

ගම්බද ක්‍රීඩක ක්‍රීඩිකාවන්ගේ කුසලතා ජාත්‍යන්තර තලයට ඔසවා තැබීම උදෙසා, ගම් මට්ටමින් සහ පාසල් මට්ටමින් විධිමත් වැඩපිළිවෙළක් සකසනවා.

**දියගම මහින්ද රාජපක්ෂ ක්‍රීඩාංගණය** ජාත්‍යන්තර ක්‍රීඩා පුහුණු මධ්‍යස්ථානයක් ලෙස සංවර්ධනය කරනවා.

2025 වසරේ මේ සියලු කාර්යයන් ආරම්භ කරනවා.





## ජ්‍යෙෂ්ඨ පුරවැසියන්

වර්තමානයේ සමාජයේ පවත්නා වේගවත් හා සංකීර්ණතා නිසා ජ්‍යෙෂ්ඨ පුරවැසියන්ට නිසි රැකවරණය ලබා දීමට දූ දරුවන්ට අසීරු වන අවස්ථා තියෙනවා. වැඩිහිටියන් පමණක් නොව, දූ දරුවන්ද කර කියා ගත නොහැකි අසරණ තත්ත්වයකට පත් වෙනවා.

මේ නිසා නවීන සියලු පහසුකම්වලින් යුතු ජ්‍යෙෂ්ඨ පුරවැසි රැකවරණ මධ්‍යස්ථාන රට පුරා ඉදි කරන්නට අප අපේක්ෂා කරනවා.

ජ්‍යෙෂ්ඨ පුරවැසියන් උදෙසා ජාතික ප්‍රතිපත්තිය 2025 වසරේ සංශෝධනය කරනවා.

ජ්‍යෙෂ්ඨ පුරවැසියන්ගේ සමාජ, සංස්කෘතික ජීවිතය පෝෂණය කිරීම සඳහා ප්‍රාදේශීය ලේකම් කාර්යාල සහ ප්‍රජා මණ්ඩල මගින් විවිධ ක්‍රියාකාරකම් සංවිධානය කරනවා.

## විශේෂ අවශ්‍යතා සහිත ප්‍රජාව

ආබාධ සහිත තැනැත්තන් පිළිබඳ එක්සත් ජාතීන්ගේ සම්මුතියේ 4 වැනි ව්‍යවස්ථාව අනුව එවැනි තැනැත්තන්ගේ සියලු මානව අයිතිවාසිකම් හා මූලික නිදහස පූර්ණ වශයෙන් සහතික කිරීම සඳහා නව පනතක් 2025 වසරේ පාර්ලිමේන්තුවට ගෙන එනවා.

සංඥා භාෂා පනත් කෙටුම්පත සම්මත කර ගැනීමටත්, විශේෂ අවශ්‍යතා සහිත තැනැත්තන් සඳහා වූ ජාතික ප්‍රතිපත්තියක් සකසීමටත් පියවර ගන්නවා.

ඔවුන් සඳහා වූ ගොඩනැගිලි ප්‍රවේශ ප්‍රතිපත්තිය කාලානුරූපීව සංශෝධනය කරනවා.

විශේෂ රැකියා කෝටාවක් ඔවුන්ට වෙන් කරනවා.



## සැමට ගෞරවය

අවධානයට ලක් නොවන, එහෙත් මදිපුංචිකම්වලට ලක් වන සමාජයෙන් කොන් වූ කුඩා ප්‍රජා කණ්ඩායම් රට පුරා ඉන්නවා. මේ ප්‍රජා කණ්ඩායම් පීඩනයට ලක් වී තිබුණත්, ඒ පිළිබඳ සමාජ අවධානය යොමු වන්නේම නැති තරම්.

ආගම, භාෂාව, කුලය, ස්ත්‍රී පුරුෂ සමාජ භාවය, දේශපාලන මතය හෝ උපන් ස්ථානය ආදී හේතු මත කිසිදු පුරවැසියෙකුට කවර හෝ හේතුවක් මත වෙනස්කමක් හෝ මදිපුංචිකමක් ඇති නොවන සමාජයක් අපි නිර්මාණය කරනවා.

## රාජ්‍ය සේවයට ඉර සේවය

2025 පාදක වසර ලෙස සලකා සියලුම රජයේ සේවකයන්ට (සෑම වසර තුනකට වරක් සංශෝධනය කිරීමට යටත්ව) පීඩන වියදුම් දීමනාව මාසිකව රු 25,000/=ක් ගෙවනවා.

රාජ්‍ය සේවයේ අවම ආරම්භක වැටුප 24%ක අවම ප්‍රතිශතයකින් වැඩි කර, පීඩන වියදුම් දීමනාව සමග දළ වැටුප රු.55,000/= ක් ලෙස සලකා අනිකුත් සියලුම තනතුරු සඳහා මූලික වැටුප ඒ අනුව ගලපනවා.

වයස අවුරුදු 40 ට අඩු රාජ්‍ය සේවක සේවිකාවන්ට සේවා කාර්යක්ෂමතාව වැඩි දියුණු කරලීමට ඉවහල්වන පාඨමාලා හැඳුරීම සඳහා වසරක පඩි සහිත නිවාඩු ලබා දෙනවා.

රාජ්‍ය ප්‍රතිපත්ති හා පරිපාලන විශ්වවිද්‍යාලයක් ස්ථාපිත කරනවා.

කුසලතාව මත පදනම් වූ උසස්වීම් ක්‍රමවේදයක් සකසනවා.

මුළු මහත් රාජ්‍ය සේවයම ඩිජිටල්කරණයට පරිවර්තනය කර, වඩාත් කාර්යක්ෂම සහ විධිමත් තලයකට ඔසවා තැබීමට පියවර ගන්නවා. ඊට සහයක් වනු පිණිස ලැප්ටොප්, ටැබ්, ස්මාර්ට් දුරකථන රාජ්‍ය සේවකයන්ට සහන පදනම මත ලබා දෙනවා.

රජයේ නව නිවාස වැඩ පිළිවෙළේදී නිවාස හිමිකම් නොමැති රජයේ සේවකයන්ට ප්‍රමුඛත්වය ලබා දෙනවා.

ආර්ථිකය ශක්තිමත් වෙද්දී, ඊට අනුකූලව ආපදා ණය මුදල ඉහළ නැංවීමටත්, දේපළ හා නිවාස ණය යළි ලබා දීමටත් කටයුතු කරනවා.

නිවසේ සිට රාජකාරි ඉටු කළ හැකි සේවාවන් නිවසේ සිට ඉටු කිරීමට අවසර ලබා දෙනවා.

නිශ්චිත හා විධිමත් ස්ථාන මාරු ක්‍රමයක් හඳුන්වා දෙනවා.

විශ්‍රාමිකයන්ගේ වැටුප් විෂමතා ඉවත් කිරීමට පියවර ගන්නවා.

2025 වසරේ මේ කාර්යයන් සඳහා මුල පුරනවා.

## ලබන වසරේ අලුත් රස්සා ලක්ෂ්‍යයක්..!

අපේ ආර්ථික පිළිවෙත නිසා අනාගතයේ දේශීය හා විදේශීය ආයෝජන හමුවේ වැඩි වැඩියෙන් නව ව්‍යවසාය බිහි වී රැකියා අවස්ථා විශාල ප්‍රමාණයක් නිර්මාණය වනවා. ඒ තත්ත්වය උදාවීමට වසරක දෙකක කාලයක් ගත වන බැවින්, ආරම්භයක් හැටියට 2025 වසර තුළ රැකියා 100,000 ක් ලබා දෙන්නේ මෙන්න මෙහෙමයි.

- විදේශ රාජ්‍යයන් මගින් සහය ලබා දෙන සංවර්ධන ව්‍යාපෘති පසුගිය කාලයේ අත්හිටුවා තිබුණා. අපේ බංකොලොත්තාවය නැතිව ගොස් ඇති නිසා, ඒ ව්‍යාපෘති දැන් යළිත් ආරම්භ වෙනවා. මේ බොහොමයක් ව්‍යාපෘති ඉදිකිරීමේ කාර්මාන්තය හා බැඳුණු ඒවායි. ව්‍යාපෘති ආරම්භයත් සමඟ නව රැකියා අවස්ථාවන් ගණනාවක් නිර්මාණය වෙනවා.
- සාමාන්‍ය පෙළ සහ උසස් පෙළින් ඔබ්බට අධ්‍යාපනය ලබන්න අවසර නොලැබෙන තරුණ තරුණියන් වෙනුවෙන් සංචාරක, නිෂ්පාදන කාර්මාන්ත ආදී පුද්ගලික අංශය හා එක්ව නව වැඩපිළිවෙළක් 2025 වසරේ ආරම්භ කරනවා. මේ තරුණ තරුණියන්ට ඒ ආයතනවල වෘත්තීය පුහුණුව ලබාදෙන අතර පුරා වසරක් තිස්සේ ඔවුන්ට රජයේ රුපියල් 35,000 ක දීමනාවක් දෙනවා. පුද්ගලික සමාගම්වල කැමැත්ත පරිදි ඔවුන්ට තවත් මුදලක් මීට එක් කරන්නත් අවකාශ තියෙනවා. පුහුණුවෙන් පසු ඔවුන්ට ඒ ඒ සමාගම්වලම රැකියා අවස්ථා හිමි කරදෙනවා.
- සුළු සහ මධ්‍ය පරිමාණ ව්‍යවසායකයන් වෙත ලබා දෙන සහන ණය හේතුවෙන් රට පුරා නව රැකියා අවස්ථා බිහිවෙමින් පවතිනවා. විරැකියාවෙන් පෙළෙන අයට රැකියා ලබා ගැනීමට එයත් කදිම අවස්ථාවක්.
- කෘෂි නවීකරණය නිසා 2025 සිට 2027 කාලය පුරා නව රැකියා අවස්ථාවන් විශාල වශයෙන් බිහිවෙනවා.
- මීට අමතරව රජයේ සේවයේ විශ්‍රාම ගැනීමෙන් ඇති වන පුරප්පාඩුවලින් තවත් රැකියා අවස්ථා ඇති වෙනවා.





## රට රස්සා

අපේ රටට වර්තමානයේ විදේශ විනිමය ලැබෙන ප්‍රධාන ක්ෂේත්‍රයක් වෙන්නේ විදේශ ශ්‍රමිකයන්.

ඔවුන් වෙනුවෙන් පහසුකම් රැසක් සම්පාදනය කරලීම උදෙසා විදේශ රැකියා කාර්යාංශ පනත සංශෝධනය කිරීමේ කාර්යයන් දැන් ක්‍රියාත්මකයි. මේ නව පනත යටතේ විදේශ ශ්‍රමිකයන්ට නිවාස යෝජනා ක්‍රම, දිවා සුරැකුම් මධ්‍යස්ථාන, තීරු බදු සහන ආදී පහසුකම් රැසක් ලැබෙනවා.

එසේම විදේශ රැකියා අවස්ථා වැඩි දියුණු කිරීමට පියවර ගන්නවා. විදේශ වෙළෙඳපොළ පිළිබඳ තොරතුරු මධ්‍යස්ථානයක් ස්ථාපිත කරනවා.

විදේශයන්හි වැඩිහිටියන් රැකබලා ගැනීම, දාරක සුරැකුම් සේවාවන්හි රැකියා අවස්ථා බහුලයි. ඒ ක්ෂේත්‍රයන්ට යෑමට කැමති තරුණ තරුණියන් අදාළ භාෂා ප්‍රවීණතාව සමඟ පුහුණු කරනවා.

2025 වසරේ මේ වැඩපිළිවෙළට මුල පුරනවා.



## අවිධිමත් ශ්‍රම වෙළෙඳපොළ

විශාල පිරිසක් අවිධිමත් ශ්‍රම වෙළෙඳපොළේ රැකියා කරනවා. ත්‍රිරෝද රථ රියදුරන්, පුද්ගලික බස් සේවකයන්, නාවික මිනිස්, තෙරපිවරියන්, පවිත්‍රතා සේවක සේවිකාවන් ආදී කෙණ්‍ර ගණනාවක් මීට අයත් වෙනවා.

මේ සියලු දෙනා වෙනුවෙන් දායකත්ව විශ්‍රාම වැටුපක් සහ සමාජ ආරක්‍ෂණයක් 2025 වසරේ හඳුන්වා දෙනවා.

ඔවුන් සියලු දෙනාට වෘත්තීය ගරුත්වයක් ලබා දීම උදෙසා, ප්‍රමිතිගත පුහුණුවක් ලබා දෙනවා. තෙරපිවරියන් සඳහා NVQ4 සහතිකය ලබා දීමේ පාඨමාලා දැනටමත් ආරම්භ කර තියෙනවා.

ත්‍රිරෝද රථ රියදුරන් බොහෝ දෙනෙක් ණය බරින් පීඩා විඳිනවා. ණය ආපසු ගෙවීම් අතපසු වුවත් ඒ ණය ගෙවීම් ප්‍රතිව්‍යුහගත කරලීම උදෙසා, රාජ්‍ය බැංකු මගින් අවස්ථා ලබා දෙනවා. පුද්ගලික බැංකු සමඟද සාකච්ඡා කර, මේ සහනය ලබා දීමට අප පියවර ගන්නවා.





## රට රැකීම

ක්‍රීඩිත හමුදාවල තත්ත්වය නගා සිටුවීම සහ රටේ ආරක්‍ෂාව ස්ථාවර කරලීම උදෙසා, **ආරක්‍ෂක විධිවිධාන (විශේෂ) පනත** මේ වන විට සකස් කර අවසන්.

2030 ට සරිලන අයුරින් ආරක්‍ෂක හමුදා නවීකරණය කරලීමේ කමිටු වාර්තාව දැන් අප වෙත ලැබී තියෙනවා. එහි නිර්දේශ ක්‍රියාත්මක කරනවා.

රණවිරුවන් සඳහා එක් නිලයක් - එක් විශ්‍රාම වැටුපක් ක්‍රමවේදය ක්‍රියාත්මක කරනවා. මෙමගින්, රණවිරු විශ්‍රාම වැටුප් අතර ඇති විෂමතා තුරන් කිරීමට අවකාශ ලැබෙනවා.

එක්සත් ජාතීන්ගේ සාම සාධක හමුදාවන් සඳහා අපේ හමුදා සාමාජිකයන් යෙදවීමේ අවස්ථා වැඩි කරනවා.

ආරක්‍ෂක ක්‍රියාදාමයන්ට සම්බන්ධ නිෂ්පාදන කර්මාන්ත ස්ථාපිත කරලීම දිරිමත් කරමින්, ඒවායේ සේවය සඳහා විශ්‍රාමික හමුදා සාමාජිකයන් බඳවා ගැනීමට ඉඩ ප්‍රස්තා සලසනවා.

නාවික හමුදාව සහ ගුවන් හමුදාව ගල්ගේ මුහුදේ සේවාවන් සඳහා යෙදවීමෙන් අත්දැකීම් මෙන්ම, ආදායම් ද ලබා ගැනීමේ අවස්ථාව හමුදාවන්ට ලබා දෙනවා.

උඩින්, යටින්, මුහුදෙන්, පොළොවෙන් කවර හෝ පැතිවලින් රටේ ආරක්‍ෂාවට තර්ජන එල්ල නොවන ලෙස සන්නද්ධ හමුදා බලයෙන්, දැනුමෙන් හා තාක්‍ෂණයෙන් පෝෂණය කරනවා.

## පොලිස් පුනරුදය

අපරාධ යුක්ති පරිපාලනයේ මූලික අධිකාරම සුරක්‍ෂිත, වගකීම් සහිත, දිවා රෑ ක්‍රියාශීලී, දක්ෂ, නිර්භීත සහ අවංක නිලධාරීන්ගෙන් සමන්විත පොලිසියක් සකසා ගැනීමයි.

පොලිස් නිලධාරීන්ගේ ආයතනික මෙන්ම, පරිබාහිර විෂය දැනුම සහ කුසලතා වැඩිදියුණු කරලීමේ අරමුණින් **පොලිස් විශ්වවිද්‍යාලයක්** ස්ථාපිත කරනවා. එමගින්, සේවයේ යෙදී සිටියදී උපාධි, පශ්චාත් උපාධි ලබා ගැනීමට පොලිස් නිලධාරීන්ට අවස්ථාව සලසනවා.

විනය ගරුක සමාජයක් බිහිකිරීමේ කාර්යයේදී, පොලිස් සේවයෙන් කාර්යක්ෂම හා උපරිම සේවය ලබා ගැනීමට අවශ්‍ය පසුබිම සකසනවා.





## සිරකරුවෝ ද මනුෂ්‍යයෝ ය.

වර්තමානයේ බන්ධනාගාර තුළ ඇත්තේ දැඩි තදබදයක්. එය බන්ධනාගාරගත වූවන්ගේ මානසික මෙන්ම ආර්ථික සෞඛ්‍යයටද අහිතකර තත්ත්වයක්. මේ නිසා සිරකරුවන් යහපත් මිනිසුන් සේ සමාජයට මුදා හැරීමේ ක්‍රියාවලිය අඩපණ වී තියෙනවා.

අප ජාත්‍යන්තර ප්‍රමිතියට අනුකූලව නව බන්ධනාගාර පහසුකම් වැඩි දියුණු කරනවා.

එමඟින්, සෞඛ්‍ය, සනීපාරක්‍ෂක, ආහාර, සුභසාධන සේවා දියුණු කරනවා. මෙමඟින් සිරකරුවන් පුනරුත්ථාපනය කොට, යහ මඟට ගෙන, සමාජයට වැඩිදායී පුරවැසියන් බවට පත් කිරීමේ වැඩපිළිවෙළ ශක්තිමත් වෙනවා.

විවිධාකාරයේ දඬුවම් ලබන රැඳවියන්, සිරකරුවන් රිමාන්ඩ් හා දිගු කාලීන බන්ධනාගාරගත කිරීම් යළි විමසීමකට භාජනය කරනවා.

බන්ධනාගාර නිලධාරීන්ට අවශ්‍ය පහසුකම් මෙන්ම පුහුණුවද ලබා දීමට පියවර ගන්නවා.

## අනීතික මත්ද්‍රව්‍ය දුරුලීම

තහනම් මත්ද්‍රව්‍ය භාවිතය, වෙළෙඳාම, ඇබ්බැහිකම සහ ඇබ්බැහියෙන් අත් මිදීමට ඇති නොහැකියාව සුවිශාල සමාජ ප්‍රශ්නයක්. මේ තත්ත්වය සහමුලින් පාලනය කිරීමට පියවර ගන්නවා.

මත්ද්‍රව්‍ය මැඬලීමෙහි සිට මත්ලෝලීන් පුනරුත්ථාපනය දක්වා සියලු කාර්යයන් ආවරණය වන පරිදි, පුළුල් බලතල සහිත **මත්ද්‍රව්‍ය මැඬලීමේ අණදෙන මූලස්ථානයක්** ස්ථාපිත කරලීම සඳහා නව පණතක් කෙටුම්පත් කර 2025 වසරේදී සම්මත කරගන්නවා.



## මව්බිම දිනවමු

ප්‍රභාස්වර සමාජයක් බබළවන්නේ රසඥතාවෙන් පිරිපුන් පුරවැසියාය. ඔහු සහකම්පනයෙන් පෝෂිතය. නිර්මාණ ප්‍රතිභාවයෙන් ප්‍රදීප්තය.

## සංස්කෘතික පුරවැසියෙක්

භාෂාව, සාහිත්‍යය, සෞන්දර්ය, ලලිතකලාදිය බෞද්ධ ඉගැන්වීම් සමඟ පෝෂණය වුණු බව රහසක් නොවේ. යහපත් පුරවැසියෙකු බිහිකර ගැනීමටත් එම ඉගැන්වීම් උපයෝගී කර ගන්න පුළුවන්.

අතීතයේ සිටම හින්දු, කිතුනු හා ඉස්ලාම් ආගම් අප රටේ පැවතුණා. ශ්‍රී ලංකාව බහු ආගමික සහ බහු සංස්කෘතික රටක්. ඒ ආගමික සහ සංස්කෘතික අනන්‍යතාවන්ට ගරු කරමින්, සියලු බැතිමතුන්, පුදබිම් ඇතුළු එම බහු වර්ණ සමාජය සුරක්ෂිත කිරීමේ වගකීමෙන් හා යුතුකමින් බැඳී ක්‍රියා කරනවා.

අනුරාධපුරයේ හා පොළොන්නරුවේ නව කැණීම් අතරින් සොයා විමසා ඇති වටිනා උරුමය හදාරා, අලුත් ශ්‍රී ලංකාවට ඒවායින් ගත හැකි ප්‍රයෝජන ලබා ගන්නවා. පෙරදිග ලෝකය තුළ ප්‍රසිද්ධ රාජ්‍ය පාලන මූලධර්ම අතරින් දණ්ඩ හා හේද අතහැර සාම හා දාන යන්නට ගරු කිරීම අපේ පිළිවෙතයි. අවිහිංසාව, කරුණාව, මෙත්‍රිය අපේ ජීව ගුණයයි. අපරදිග ලෝකයෙන්ද ගත හැකි දැනුම් උල්පත් මගින්ද අප රට පෝෂණය කරනවා.

ඓතිහාසික මහනුවර ආශ්‍රිත **බෞද්ධ ශිෂ්ටාචාරය පිළිබඳ ඩිජිටල් කෞතුකාගාරයක්** බිහිකිරීම අපේ එක් අභිලාෂයක් වනවා.

ත්‍රිපිටක අධ්‍යයනය සඳහා කෘත්‍රීම බුද්ධිය, නව තාක්ෂණික දැනුම ඇසුරින් පහසුකම් ඇති කරන්න පියවර ගන්නවා. **මහා විහාර විශ්වවිද්‍යාලය** ආරම්භ කිරීම අපගේ තවත් ප්‍රධාන අරමුණක්.

ආරණ්‍යවාසී භික්ෂූන් වහන්සේලාට අවශ්‍ය පහසුකම් ලබාදීමට අරමුදලක් ඇති කරනවා. පිරිවෙන් අධ්‍යාපනය වැඩි දියුණු කරනවා. පැවිදි බිමට පත් මෙහෙණින් වහන්සේලාගේ ආධ්‍යාත්මික දියුණුව ඇති කළ හැකි යටිතල පහසුකම් සපයනවා.

හින්දු ආගම අනුරාධපුර - පොළොන්නරු යුගවල සිටම ලංකාවේ පැතිරුණා. රටේ වර්තමාන හින්දු දේවාල දියුණු කරනවා.

ඒ යටතේ මන්නාරමේ තිරුකෝතීශ්වරම්, යාපනයේ නගුලේශ්වරම්, හලාවත මුන්නේශ්වරම් යන කෝවිල් පදනම් කර ගනිමින්, **දක්ෂිණ කෙලාශ කෝවිල් වන්දනාව** හඳුන්වා දෙන අතර ත්‍රිකුණාමලයේ තිරුකෝතීශ්වරම්, මේ වට වන්දනාවේ ප්‍රධාන හින්දු මධ්‍යස්ථානය ලෙස ප්‍රවර්ධනය කරනවා.

හින්දු ආගමික නායකයන් සමඟ සාකච්ඡා කරමින්, ශ්‍රී ලංකාවේ පවතින හින්දු ආගම විධිමත් ලෙස හැඳුරීම සඳහා අධ්‍යාපන කේන්ද්‍රයක් ස්ථාපිත කරනවා.

ක්‍රිස්තියානි හා කතෝලික දරුවන්ට, කිතුනු පරිසරයක ආගම ඉගැන්වීම උදෙසා පහසුකම් සලසනවා. ක්‍රිස්තියානි හා කතෝලික අධ්‍යාපනය ලබාදෙන සෙමනේරිවලට හා මධ්‍යස්ථානවලට රජයේ ආධාර සහ සහයෝගය ලබාදෙනවා. මඩු දේවස්ථානය ඇතුළු වැදගත් ආගමික සිද්ධස්ථාන අවට යටිතල පහසුකම් සංවර්ධනය කොට බැතිමතුන්ට අවශ්‍ය පහසුකම් වැඩිදියුණු කරනවා.

ඉස්ලාම් ආගමික අධ්‍යාපනය සඳහා පහසුකම් සලසමින්, මද්‍රසා අධ්‍යාපනය දියුණු කරනවා. මුස්ලිම් සිරුරු ආදාහනය කිරීම වැනි, අවිද්‍යාත්මක හා ආගමික විරෝධී කටයුතු පසුගිය කාලයේ සිදුවුණා. මේ අවාසනාවන්ත තත්ත්වයට මුහුණ දුන් සියලු පවුල් වෙත වන්දි ලබා දීමට ක්‍රියා කරන අතර මෙවන් තත්ත්වයක් අනාගතයේ යළි කිසිදු අවස්ථාවක ඇති නොවන පරිදි නව නීති රීති අප 2025 වසරේ හඳුන්වා දෙනවා. කිසිදු ආගමකට, කිසිදු ජාතියකට තමන්ගේ සංස්කෘතික අනන්‍යතාවන්ට සහ ආගමික ඇදහිලිවලට බාධා නොවන සමාජ පරිසරයක් අප ස්ථාපිත කරනවා.

සියලු ආගමික සිද්ධස්ථාන වෙත සූර්ය විදුලිබල උත්පාදන කට්ටල ලබා දීමේ වැඩ සැලැස්ම ඉදිරියටම ගෙන යනවා.



## ලලිත කලා ඔප කරනා...

කිසියම් රටක ජනයාගේ ආධ්‍යාත්මික ජීවිතය පෝෂණය වන්නේ එරට කලාවෙන් සහ සංස්කෘතියෙන්.

අපේ රට උඩරට - පහතරට - සබරගමු නර්තන කලාවන්ගෙන් සුපෝෂිතයි. පෙර අපර දෙදිග සංගීතයෙන් සහ ජන සංගීතයෙන්, සිවිසැට කලාවෙන් ද සුපෝෂිතයි. පාරම්පරික සිත්තරුන්ගෙන්, මූර්ති ශිල්පීන්ගෙන්, නවීන සිත්තරුන්ගෙන් සහ විත්‍ර කලාවෙන්ද සුපෝෂිතයි.

අපේ සංස්කෘතියෙහි අනන්‍යතාව රැක දෙන මේ ශිල්පීන් ජාත්‍යන්තරය වෙත ගෙන යෑමට අප කටයුතු කරනවා.

අපේ සාහිත්‍යකරුවන් අතර ජගත් කීර්තිධර ලේඛකයන් පවා සිටිනවා. ඔවුන් රැකගැනීම සහ දිරි දීමත් රජයේ වගකීමක්.

ආනන්ද කුමාරස්වාමි මාවත ආශ්‍රිතව ජාත්‍යන්තර කලා සහ සංස්කෘතික කේන්ද්‍රස්ථානයක් පිහිටුවනවා. ඒ සඳහා කොළඹ නෙළුම් පොකුණ, ජෝන් ද සිල්වා රඟහල, කලා භවන, විද්‍යා කෞතුකාගාරය, මහවැලි කේන්ද්‍රය, නව නගර ශාලාව ආදී පරිශ්‍රයන් ඒකාබද්ධ කරනවා. දේශීය කලාකරුවන්ගේ කුසලතා ඔපවත් කරලීමටත්, කලා සහ සංස්කෘතික ක්ෂේත්‍රයේ ජාත්‍යන්තර ප්‍රවණතා උකහා ගැනීමටත් අවශ්‍ය පසුබිම මේ කේන්ද්‍රස්ථානයට ලබා දෙනවා. මෙය **ආනන්ද කුමාරස්වාමි ජාත්‍යන්තර කලා හා සංස්කෘතික කේන්ද්‍රස්ථානය** යනුවෙන් නම් කරනවා.

මේ කේන්ද්‍රයටම අනුබද්ධිතව **දකුණු ආසියානු සංස්කෘතික කේන්ද්‍රයක්** ස්ථාපිත කරනවා. 2025 වසරේ මේ කාර්යයන් ආරම්භ කරනවා.

කොළඹ, ගාලුමුවදොර පිහිටි පැරණි යුධ හමුදා රෝහල් ගොඩනැගිල්ල **නූතන කලා නිර්මාණ කෞතුකාගාරයක්** සඳහා වෙන්කර දී ඇති අතර එහි වැඩ කටයුතු 2025 වසරේ ආරම්භ වෙනවා.

පාරම්පරික හා නවීන නැටුම්, වැයුම් සහ ගැයුම්, කලා ශිල්ප, කර්මාන්ත, අත්කම් භාණ්ඩ, සුපශාස්ත්‍ර, සැරසිලි, මෝස්තර, විලාසිතා මෙන්ම රූපාලංකාර ආදී ක්ෂේත්‍රයන් සඳහා මේ කේන්ද්‍රයේ පහසුකම් සලසා, එක් අතකින් රැකියා උත්පාදනය කරනවා. අනෙක් අතින් විදේශ සංචාරක ආකර්ෂණය දිනා ගන්නවා.

අද වන විට ග්‍රන්ථ ප්‍රකාශනය, ඊ බුක් තාක්ෂණයන් සමඟ අරගල කරමින් සිටිනවා. පත පොත මුද්‍රණය සඳහා පහසුකම් පුළුල් කර, ලේඛකයන් සහ ප්‍රකාශකයන්ගේ ආර්ථිකය ශක්තිමත් කිරීමට අප පියවර ගන්නවා.

වේදිකා නාට්‍ය, මුද්‍රා නාටක, බැලේ, ඔපෙරා වැනි ක්ෂේත්‍රයන්හි අභිවෘද්ධියට අවශ්‍ය පසුබිම සකස් කරනවා.

සාර්ත් සංස්කෘතික මධ්‍යස්ථානය පණ ගන්වා, කලාපයේ සංස්කෘතික හා කලා කටයුතු දියුණු කිරීම සඳහා පදනමක් කර ගන්නවා.

ජනප්‍රිය සංස්කෘතිය ප්‍රිය කරන යොවුන් පරපුර වෙනුවෙන් පොප් සංගීත හා නර්තන කලා මධ්‍යස්ථානයක් ද අප ආරම්භ කරනවා.

සෑම දිස්ත්‍රික්කයකම අංග සම්පූර්ණ රංග ශාලාවක් ඉදිකිරීමට කටයුතු කරන අතර දැනට පවත්වා ගෙන යන සංස්කෘතික මධ්‍යස්ථාන හා ඒකාබද්ධ කර, වාර්ෂික වැඩසටහන් සම්පාදනයට පියවර ගන්නවා.

ටවර හෝල්, එල්ෆින්ස්ටන් ආදී කොළඹ නගරයේ රජයට අයත් රංග ශාලා සියල්ල එක් ජාලයක් යටතට ගෙනවිත් ඒවායින් උපරිම වලය ලබා ගත හැකි පරිදි සංවර්ධනය කරනවා.

ජාතික විනය සංස්ථාව වර්තමාන ජාත්‍යන්තර ප්‍රවණතාවන්ට සරිලන සේ විනය සංවර්ධන කොමිෂන් සභාවක් බවට පත් කරනවා. එය "ඊල්ම් ශ්‍රී ලංකා" යනුයෙන් නම් කරනවා. මෙමගින් ශ්‍රී ලංකාවේ සිනමාව ජාත්‍යන්තර තලයට හා ඩිජිටල් වේදිකාවන්ට ගෙන යෑමේ සැලසුම් ක්‍රියාත්මක කරනවා. සිනමා සංවර්ධනය වෙනුවෙන් වැඩ සැලසුම් රැසක් ක්‍රියාත්මක කිරීමට බලය ලැබෙන මේ පනත් කෙටුම්පත දැන් අවසන් අදියරෙහි සැකසෙමින් පවතිනවා. මෙය සම්මත වුවායින් පසුව, විනය කෙරෙහි කිසිදු ව්‍යාපාරික කාර්යයකට රාජ්‍ය මැදිහත්වීමක් සිදුවන්නේ නෑ. සිදුවන්නේ නියාමන කාර්යයන් පමණයි. මෙම පනත 2025 වසරේ පාර්ලිමේන්තුවට ඉදිරිපත් කරනවා.

වාරණ මණ්ඩලය අහෝසි කර, **ප්‍රසිද්ධ රැඟුම් වර්ගීකරණ මණ්ඩලයක්** ස්ථාපිත කරලීමේ පනත් කෙටුම් පත දැන් සකස් කර අවසන්. වර්ගීකරණ සහතිකය ලද කිසිදු කලා නිර්මාණයකට අපරාධ නීතිය යටතේ චෝදනා කිරීමට ඇති සියලු ඉඩකඩ එම පනත් කෙටුම් පත මගින් අහුරා තිබෙනවා. 2025 වසරේ මේ පනත සම්මත කර ක්‍රියාවට නංවනවා.

## යහපත් මාධ්‍ය පරිසරයක්

සොදුරු, සංවේදී ජනසමාජයක් බිහි කරන්නට බහුජන මාධ්‍ය හා නව මාධ්‍ය අවශ්‍ය වෙනවා.

ජාතික ජනමාධ්‍ය ප්‍රතිපත්තියක් සකසා, පුළුල් මානව හිතවාදී, විනයගරුක, නීතිගරුක, රසවින්දනය සහිත උසස්, ගුණ නුවණැති සමාජයක් සඳහා අඩිතාලම සවිමත් කරනවා.

ජනමාධ්‍යවේදීන්, නිදහස් ලේඛකයන් ශක්තිමත් කිරීමට අවශ්‍ය පියවර ගන්නවා.

ජනමාධ්‍යවේදය උදෙසා උසස් අධ්‍යාපන ආයතනයක් පිහිටුවීමේ කටයුතු 2025 දී ආරම්භ කරනවා.

ප්‍රාදේශීය ජනමාධ්‍යවේදීන් මුහුණ දෙන ගැටළු එකින් එක විසඳීමේ වැඩපිළිවෙළට මුල පුරනවා.

ආචාරධර්මීය සුරක්ෂිතතාවය ඇති විනිවිද පෙනෙන, ප්‍රඥාගෝචර මාධ්‍ය පරිසරයක් උදාකරලීම පිණිස විද්‍යුත් මාධ්‍ය නියාමන කොමිෂන් සභාවක් ස්ථාපිත කරනවා.

## එකමුතු ශ්‍රී ලංකා

දකුණේ දරුවන් හිතැහෙන දවසක හිතැහෙමු අපි ලංකා  
උතුරේ දරුවන් හිතැහෙන දවසක හිතැහෙමු අපි ලංකා  
දකුණත් උතුරත් අත්වැල් බැඳගත් දවසක අපි ලංකා  
රටේම දරුවන් සමගින් සතුටින් හිතැහෙමු අපි ලංකා



## එකම දැයක්..

අපේ රටේ බොහෝ ජාතීන් ජීවත් වෙනවා. ඒ හැම දෙනාම ශ්‍රී ලංකාවේ පුරවැසියෝ. ඔවුන් අතර එකමුතුව හා දේශයේ ඒකීයභාවය ආරක්ෂා කරමින්, සියලු දෙනාට යහපත් ජීවිත ගත කිරීමේ අයිතිය අප ලබා දෙනවා.

දැවැන්දිලිකම කලින් උද්ගත වුණු ආර්ථික අර්බුදය නිසා අපේ රටේ ජීවත්වන සියලු ජාතීන්ගේ බලාපොරොත්තු සුන් වී ගියා. ඉදිරියට යෑමේ අවස්ථාවන් අහිමි වී ගියා. දැන් අප සියලු දෙනාම එකමුතුව අපේ අනාගතය නිර්මාණය කර ගැනීමේ දැවැන්ත අභියෝගයට උර දිය යුතුයි. ශ්‍රී ලංකාවේ වෙසෙන සියලු ජාතීන්ට යහපත සැලසෙන පරිදි අපේ අනාගතය සකස් කර ගත යුතුයි.

දෙමළ කතා කිරීම නිසා කිසිදු පුරවැසියෙකු සිංහල කතා කරන ජන සමාජයෙන් හෝ සිංහල කතා කිරීම නිසා දෙමළ නැතිනම් මුස්ලිම් සමාජයෙන් හෝ වියෝ විය යුතු නැහැ. හැම ජන වර්ගයකටම ඥාතීන්, මිත්‍රයන් ලෙස ජීවත් වීමේ පසුබිම අපගේ රජය විසින් සකස් කරන බවට අප ශපථ කරනවා.

සියලු ජනතාවගේ සංහිඳියාව, ජීවන සමෘද්ධිය, සමූහකත්වය හා සෞභාග්‍යයේ අනන්‍යතාව සුරැකීම කරමින්, දිවිපෙවෙත ගත කිරීමට අවශ්‍ය අවකාශය ලබා දෙනවා. විශේෂයෙන්ම උතුරු - නැගෙනහිර කලාපීය සමාජ, ආර්ථික, දේශපාලනික හා සංස්කෘතික, අස්පර්ෂීය සංස්කෘතික උරුමය සුරැකීම සම්බන්ධව මෙන්ම අධ්‍යාපනික ගැටළුවලට ද යථා විසඳුම් හා සමාජ ප්‍රශ්නවලටද පිළිතුරු සපයනවා.

යුධ සමයේ අහිමි වූ ඉඩම් පිළිබඳ ප්‍රශ්නය සංකීර්ණ කරුණක්. ඉඩම් ගැටළුවට තිරසර විසඳුමක් ලබා දීම සඳහා ජාතික ඉඩම් කොමිසම පිහිටුවීමට අප ක්‍රියා කරනවා.

යුද සමයෙන් පසු නව ජීවනයකට අවතීර්ණ වෙමින් සිටින උතුරු නැගෙනහිර දෙමළ සහ මුස්ලිම් ජනතාවට ගැටලු ගණනාවක් තියෙනවා.

මේ ගැටළු විසඳීම සඳහා

- සත්‍ය සහ සංහිඳියා කොමිසම් පනත ක්‍රියාවට නංවනවා.
- අතුරුදහන්වූවන් පිළිබඳ නවාස් කොමිසම් වාර්තාව ක්‍රියාත්මක කරනවා.
- පුනරුත්ථාපනය වූ හිටපු එල්.ටී.ටී.ඊ සාමාජිකයන්ට ස්වයං රැකියා කිරීම සඳහා මූල්‍ය සහාය ලබා දෙනවා.

## මහ බලයක්...

ඉදිරි වසර පහ තුළ, අපේ රට තුළ කරන්නට ඇති වැඩ කන්දරාව තනි ආණ්ඩුවකට දරන්න පුළුවන් එකක් නෙවෙයි. ඒ නිසා මධ්‍යම ආණ්ඩුව සමඟ පළාත් සභා සියල්ල එක්වී මේ බර දැරිය යුතුයි.

13 වැනි සංශෝධනය ක්‍රියාත්මක කරලීම පිළිබඳව 2024 වසරේ අප ඉදිරිපත් කළ යෝජනා අනුව;

1. ආණ්ඩුක්‍රම ව්‍යවස්ථානුකූලව පළාත් සභාවන්ට බලතල ලබා දෙනවා. පළාත් සභාවන්ට අයත්, එහෙත් දැනට මධ්‍යම ආණ්ඩුව පවරා ගෙන ඇති පළමු උප ලේඛනයේ බලතල නැවත පළාත් සභා වෙත පවරනවා.
2. පළාත් සභා සඳහා පොලිස් බලතල ලබා දීම සම්බන්ධ තීරණ ගැනීම නව පාර්ලිමේන්තුවට බාර කරනවා.
3. පක්ෂ නායකයන් අනුමත කළ, උපලේඛන 3 හි අඩංගු බලතල පළාත් සභා වෙත පවරා දෙනවා.

ජාතික ප්‍රතිපත්ති රාමුවට අනුකූලව තම පළාත තුළ

- පාසල් අධ්‍යාපනය
- වෘත්තීය පුහුණුව
- උපාධි ප්‍රදානය කිරීමේ ආයතන (අවශ්‍ය නම් පසු කලෙක විශ්වවිද්‍යාල මට්ටමට උසස් කළ හැකි අන්දමට)
- පළාත් සංචාරක ප්‍රවර්ධනය
- කෘෂි නවීකරණය

ආදී කාර්යයන් ඉටු කිරීමේ බලය පළාත් සභා වෙත ලබා දෙනවා.

මේ කාර්යයන්ට අදාළ නව අණ පනත් පාර්ලිමේන්තුවේ සම්මත කර ගන්නවා.

දිස්ත්‍රික් සංවර්ධන සභා පිහිටුවීමට ක්‍රියා කරනවා. දහසක් මතවාද අතර එකම රටක් ලෙස සිංහල, දෙමළ, මුස්ලිම්, මැලේ, ආදිවාසී, කවර ජන කොටසකට වුවත් ස්වාධීනව, අනන්‍ය සාධාරණ ලෙස ක්‍රියා කිරීමේ අයිතිය පවරා දෙනවා. මධ්‍යම රජයේ සිට පළාත් සභා හා පළාත් පාලන ආයතන වෙත බලතල පැවරීම සඳහා අණ පනත් සකසනවා.

2025 වසර තුළ පළාත් පාලන ක්‍රමයේ වෙනසක් සිදු කිරීමට මුල පුරනවා. දැනට ක්‍රියාත්මක වන නගර සභා ප්‍රතිව්‍යුහගත කොට, මහනගර සභා බවට පත් කරනවා. ප්‍රාදේශීය සභා සහ මහනගර සභා මගින් බලය ක්‍රියාත්මක කරන ක්‍රමයක් සකසනවා.

## දිනවම ශ්‍රී ලංකා

ශ්‍රී ලංකාවේ අනාගතය ශක්තිමත්ව ගොඩ නැංවීමේ දී, අනිවාර්යයෙන්ම සිදු කළ යුතු ප්‍රතිසංස්කරණ ගණනාවක් තියෙනවා.

ජනාධිපතිවරණයෙන් පසු, එළඹෙන පාර්ලිමේන්තු මැතිවරණයෙන් වසරක් ඇතුළත නව ව්‍යවස්ථාවක් සම්පාදනය කිරීමේ වගකීම පාර්ලිමේන්තුවට ලබා දෙනවා.

විධායක ජනාධිපති ධුරය අහෝසි කරන්නේද, නැතිද යන්න තීරණය කිරීම නව පාර්ලිමේන්තුවට පැවරෙනවා.

### ● මැතිවරණ ක්‍රම

මැතිවරණ නීති සංශෝධනය කිරීම සඳහා වූ නිර්දේශ ඉදිරිපත් කිරීම උදෙසා විශ්‍රාමික ශ්‍රේණිදායකරණ විනිසුරු ප්‍රියසාද් ඩෙප් මහතාගේ සභාපතිත්වයෙන් පත් කළ කමිටු වාර්තාවේ නිර්දේශ අනුව නව මැතිවරණ ක්‍රමයක් හඳුන්වා දීමේ කාර්යය ද නව පාර්ලිමේන්තුව විසින් සිදු කරනවා.

යුරෝපයේ දේශපාලන පක්ෂ අභ්‍යන්තරය තුළ විනිවිද පෙනෙන උසස් ක්‍රමවේදයන් ක්‍රියාත්මකයි. මැතිවරණ වියදම් සම්බන්ධයෙන් හා අනෙකුත් පක්ෂ ක්‍රියාකාරකම් පිළිබඳව නව නීතිරීති හඳුන්වා දෙනවා.

### ● පාර්ලිමේන්තු ප්‍රමිති පනත

පාර්ලිමේන්තු ප්‍රමිතීන් පිළිබඳ පනතක් නීති ගත කරනවා. ඒ පනතේ සඳහන් ප්‍රමිතීන් බරපතල ලෙස උල්ලංඝනය කරන මන්ත්‍රීවරු පාර්ලිමේන්තුවෙන් ඉවත් කළ හැකි අන්දමේ වගන්ති ඒ පනතට ඇතුළත් කරනවා.

පුරවැසි ඡන්දයෙන් තේරී පත්වන නියෝජිතයන්ට රජය සමඟ ව්‍යාපාර කරලීම අනුරන නීති සම්මත කරනවා.

### ● දෙවැනි මන්ත්‍රණ සභාව

ව්‍යවස්ථාදායක සභා වාර්තාවට අනුකූලව පළාත් සභා නියෝජිතයන් සහ සිවිල් සමාජ නියෝජිතයන්ගෙන් සැදුම් ලත් දෙවැනි මන්ත්‍රණ සභාවක් ස්ථාපිත කරනවා. පළාත් සභාවන්ට ව්‍යවස්ථාව සහ නීති මඟින් ලබා දී ඇති සියලු බලතල සම්පූර්ණයෙන් ක්‍රියාත්මක කෙරෙන්නේද යන්න අධීක්ෂණය කිරීමද මෙම සභාවට පැවරෙනවා.





## පුරවැසියා බලගන්වීම

බලවත් පුරවැසි සමාජයකින් රටට බොහෝ ඵල ප්‍රයෝජන ලබා ගත හැකිවෙතවා. එහෙත් අපේ රටේ ඊට පදනම සපයන නීති රීති සම්පාදනය වී ඇත්තේ අඩුවෙන්. ඒ නිසා පුරවැසියන් බලවත් කිරීමේ අරමුණ ඇතිව අප නව නීති රීති සහ ආයතන කීපයක් හඳුන්වා දෙනවා.

### ● සමාජ සාධාරණ කොමිසම

සෘජුවම ජනතා හඬට සවන් දීමේ අභිලාෂය ඇතිව සමාජ කොන් කිරීම් සහ බැහැර කිරීම් වැළැක්වීම උදෙසා ස්ථාපිත කෙරෙන සමාජ සාධාරණ කොමිසම ස්ථාපිත කරනවා.

### ● මහජන ප්‍රාරම්භන පනත

දැනට ජනතා පරමාධිපත්‍ය අභ්‍යාස කරන ප්‍රධාන මාර්ගය වෙන්වේ ජනාධිපතිවරණ, පාර්ලිමේන්තු, පළාත් සභා ආදී මැතිවරණයන්හිදී ඡන්දය පාවිච්චි කිරීම යි.

අප හඳුන්වාදෙන මහජන ප්‍රාරම්භන පනත මගින් මහජනතාවට පාර්ලිමේන්තුව වෙත යෝජනා සහ අණපනත් ඉදිරිපත් කිරීමේ අවකාශය උදා වෙනවා. මෙමගින් ව්‍යවස්ථා සම්පාදනයට සෘජුවම සම්බන්ධවීමට පුරවැසියන්ට හැකි වෙනවා.

අපේ රටේ ප්‍රජාතන්ත්‍රවාදී දේශපාලන ක්‍රමයට ඉතා බලවත් අංගයක් මෙමගින් එකතු වෙනවා. නියෝජිත ප්‍රජාතන්ත්‍රවාදී දේශපාලන භාවිතයක් තුළ සෘජු ප්‍රජාතන්ත්‍රවාදී ක්‍රම පවත්වා ගෙන යන රටවල් අතරට මෙමගින් අපේ රටද එක් කෙරෙනවා.

### ● ජන සභා

ප්‍රාදේශීය ග්‍රාමීය ජනතාව සංවර්ධන තීරණ ගැනීමේ ක්‍රියාවලියට සක්‍රීයව දායක කරගැනීම ජන සභාවන්හි අරමුණයි. දැනටමත් නියමු ව්‍යාපෘති ගණනාවක් ක්‍රියාත්මකයි. ඒවායේ අත්දැකීම් පදනම් කරගනිමින්, රට පුරා ග්‍රාමසේවා වසම් 14,002 ක ඇති 50,000 ඉක්මවන ගම්මාන සියල්ල නියෝජනය වන පරිදි ජන සභා පිහිටුවනවා.

## ඉතින් හඳුමු අපි අලුත් රටක්....!

අපේ මේ වැඩ පිළිවෙළ ශ්‍රී ලංකාව දිනවීමට යි.

පක්‍ෂයක් හෝ පුද්ගලයෙක් හෝ දිනවීමට නෙවෙයි.

රනිල් නියෝජනය කරන්නේ තනි පක්‍ෂයක් නෙවෙයි. තනි පුද්ගලයෙක් නෙවෙයි.

ඔහු නියෝජනය කරන්නේ මුළු මහත් ශ්‍රී ලංකාවම යි.

ජාති භේදයෙන්, ආගම් භේදයෙන්, වෙනත් කිසිම භේදයකින් විරසක නොවූ ශ්‍රී ලංකාව යි.

අප හැමගේම අනාගතය යි.

මේ වැඩ පිළිවෙළ ඉදිරියට ගෙන යන්න රනිල් සමඟ එක්වෙන්න.

ඔව්..!

එතකොට අපට අනාගතය ගොඩ නංවන්න පුළුවන්....!

අනාගතය ගොඩ නැංවීමේ ව්‍යායාමයේ කොටස්කරුවෙක් වෙන්න.

අප හා එක්වන්න.



ඔව්.. මේ ජන්දෙන් රනිල් දිනනවා.

ඒ කොහොමද?

අපි අවුරුදු දෙකකට කලින් දැක්කේ පෝලිම්. කාලය ගතවුණේ පෝලිම්වල. ගෙවල් කළුවරයි. රස්සාවක් කර කියා ගන්න විදියක් නෑ. අතමිට හිඟයි.

ඒත් අද අපි දැකින්නේ සතුටින් හිනාවෙලා ඉන්න රටක්. විදුලියෙන් බබළන රටක්. දෙයියන් කියලා රස්සාවක් කරගෙන අත මිට සරු කරගන්න පුළුවන් පරිසරයක්.

මේ මහා වෙනස කළේ රනිල්.

රනිල් අභියෝග බාර ගන්න නායකයෙක්. පටන් ගත්තු වැඩ ඉවර කරපු, ඉවර කරන නායකයෙක්.

ජනතාවට සින්නක්කර ඉඩම් ලබා දෙන වැඩ පිළිවෙළට ඔහු මුල පිරුවේ මීට අවුරුදු විසිතුනකට කලින්.

එදා සිට ඔහු මේ වෙනුවෙන් වෙනෙසුණා. ඔහුට ඉහළින් සිටි ජනාධිපතිවරුන් මේකට අවසර දුන්නේ නෑ.

රනිල් වැඩේ අත ඇරයෙන් නෑ. ජනතාවට සින්නක්කර ඉඩම් අයිතිය විතරක් නෙවෙයි, නිවාස අයිතියත් දැන් ලැබෙනවා.

ඒ නිසා රට ඉහළට ඔසවන්නත්, අදට වඩා අපේ ජීවිත යහපත් කරන්නත් ශක්තිය තියෙන්නේ රනිල්ට.

අනෙක් අපේක්ෂකයන් එකිනෙකා ජනාධිපතිකමට සටන් කරද්දී, රනිල් ඒ සටනට එක් වෙන්නේ නෑ.

රනිල්ට එක් එක් පුද්ගලයන්ට එරෙහිව සටනක් නෑ.

රනිල් ගෙ සටන තියෙන්නේ අගතිගකමට එරෙහිව. විරැකියාවට එරෙහිව. දුප්පත්කමට එරෙහිව. මන්දපෝෂණයට එරෙහිව.

රනිල් මේ සටන් කරන්නේ තනතුරක් වෙනුවෙන් නෙවෙයි.

රනිල් සටන් කරන්නේ මේ රටේ තරුණ තරුණියන්ගේ අනාගතය නගා සිටුවන්න.

රනිල් සටන් කරන්නේ රටට ජය ගේන්න.

රනිල් සටන් කරන්නේ ශ්‍රී ලංකාව පූර්ණ සංවර්ධිත රටක් බවට පත් කරන්න.

අන්න ඒ නිසයි රනිල් දිනන්නේ.

අන්න ඒ නිසයි රනිල් පරාද කරන්න කාටවත්ම බැර වෙන්නේ.



ranil2024.lk



රනිල් වික්‍රමසිංහ  
ரணில் விக்ரமசிங்ஹ  
**Ranil Wickremesinghe**

